


పంచధార స్టేజ్-2, ఫేజ్-2, తోటపల్లి బ్యారేజి పనులను గత ప్రభుత్వం రాలికోదిలేసేందుని ద్వజపెత్తారు. పంచధార- నాగావళి, నాగావళి, చంపావతి అనుసంధానం బ్యారేజీస్ పనులపై సమీక్షించారు. హీరమండలం లిఫ్ట్ మద్దులన స్టేజ్-2, జంజ్గావతి రిజర్వాయర్ పనుల వేగవంతంపై చర్చించారు. జైకా నిధులతో సత్తనకన సాగుతూ నిలిచిపోయిన ఆంధ్ర రిజర్వాయర్, రైవాడ, పెద్దంకలం, పెద్దగడ్డ మట్టిగడ్డ పూర్తిచేయడానికి ఉన్న అవాంతరాలపై సమీక్షలో చర్చించారు.

తెలంగాణకు కాళేశ్వరమే శ్రీరామరక్ష



(టుడే విడుర,జులై 3): : తెలంగాణకు కాళేశ్వరమే శ్రీరామరక్ష. ఈ ప్రాజెక్టుపై జయశంకర్ అగ్రికల్చర్ యూనివర్సిటీ వైస్ ఛాన్సలర్ ప్రొఫెసర్ అల్లాస్ జానయ్య అక్కను వెళ్లగక్కారు. ‘ఏ కోణంలోనూ కాళేశ్వరాన్ని సమర్థించలేం’ పేరుతో జూలై 2న ‘ఆంధ్రజ్యోతి’లో ప్రచురితమైన వ్యాసంలో ప్రాజెక్టు గురించి ఆయన అనేక అసత్యాలు రాశారు. జయశంకర్ అగ్రికల్చర్ యూనివర్సిటీ ఓ రాజకీయ వునరావాస కేంద్రంగా మారడం దురదృష్టకరం.తెలంగాణ రాష్ట్రం కృష్ణా, గోదావరి జలాలను సమర్థవంతంగా వినియోగించుకోవాలంటే ఎత్తిపోతలు తప్ప మరో మార్గం లేదు. ఉమ్మడి రాష్ట్రంలో కాంగ్రెస్ ప్రభుత్వం ‘తుమ్మిడిహెడ్డి వద్ద బ్యారేజీ నిర్మించి రంగారెడ్డి జిల్లాలోని చేవెళ్ల వరకు గోదావరి జలాలను తరలిస్తా’మని చెబుతూ

‘ప్రాణహిత-చేవెళ్ల ఎత్తిపోతల ప్రాజెక్టు’ను ప్రతిపాదించింది. 2014 వరకు కేంద్రంలో, ఉమ్మడి ఆంధ్రప్రదేశ్, మహారాష్ట్రలో కాంగ్రెస్ పార్టీయే అధికారంలో ఉన్నా తుమ్మిడిహెడ్డి బ్యారేజీ నిర్మాణం దిశగా ఒక్క అడుగు కూడా ముందుకు వేయలేదు. ప్రధానమైన హెడ్ వర్క్ పనుల్లో తట్ట మట్టి కూడా తీయకుండానే కాంట్రాక్టర్లకు రూ. వేల కోట్ల మొబిలైజేషన్ అడ్వాన్స్లు ఇచ్చి ఫక్తు కమీషన్ల ప్రాజెక్టుగా మార్చేశారు. తెలంగాణ రాష్ట్ర ఆవిర్భావం తర్వాత కేసీఆర్ 152 మీటర్ల ఎత్తులో తుమ్మిడిహెడ్డి బ్యారేజీ నిర్మాణానికి అనేక ప్రయత్నాలు చేశారు. మహారాష్ట్ర ప్రభుత్వంతో సంప్రదింపులు జరిపారు. 148 మీటర్ల ఎత్తులో మాత్రమే బ్యారేజీ నిర్మాణానికి ఒప్పుకుంటామని మహారాష్ట్ర స్పష్టం చేసింది. తుమ్మిడిహెడ్డి వద్ద 165 టీఎంసీల నికర జలాల లభ్యత ఉన్నా అందులో ఫత్తీస్గఢ్ వినియోగించుకోని 63 టీఎంసీలు కూడా ఉన్నాయనే విషయాన్ని సీదబ్బాసీ ఎత్తిచూపింది. 165 టీఎంసీల నీటిని వినియోగించే ప్రాజెక్టులో కేవలం 16 టీఎంసీల రిజర్వాయర్లు మాత్రమే ప్రతిపాదించడాన్ని కూడా తప్పుబట్టింది. వీటన్నింటికీ మించి వైస్గంగా, వార్ధ నదుల సంగమం తర్వాత ప్రాణహిత నది ప్రవాహం మొదలవుతుంది. అదే ప్రాంతంలో తుమ్మిడిహెడ్డి బ్యారేజీని ప్రతిపాదించారు. తుమ్మిడిహెడ్డి వద్ద మహారాష్ట్ర వైపున నదీ ప్రవాహం 40 డిగ్రీల కోణంలో వంపు తిరిగి ఉంటుంది. ఆ ప్రదేశంలో బ్యారేజీ నిర్మాణానికి సాంకేతికంగా ఎన్నో అవాంతరాలు ఉన్నాయి. ఫలితంగానే కేసీఆర్ ప్రభుత్వం

ప్రత్యామ్నాయాల వైపు చూడాల్సి వచ్చింది. నిపుణుల కమిటీ మేడిగడ్డను వ్యతిరేకించింది అనేది పచ్చి అబద్ధం. మేడిగడ్డ నుంచి నేరుగా మిడ్ మానేరుకు నీటిని తరలించాలన్న ప్రతిపాదనను మాత్రమే నిపుణుల కమిటీ వద్దని చెప్పింది. మేడిగడ్డ వద్ద 240 టీఎంసీలకు పైగా నికర జలాల లభ్యత ఉందని సీదబ్బాసీ నిర్ధారించింది. అందుకే ప్రాజెక్టు సోన్స్ పాయింట్ను తుమ్మిడిహెడ్డి నుంచి మేడిగడ్డకు కేసీఆర్ ప్రభుత్వం మార్చాల్సి వచ్చింది. ప్రాణహిత%- %చేవెళ్లకు అన్ని అనుమతులు వచ్చినట్లు వ్యాసకర్త రాశారు. అది కూడా తప్పు. ప్రాణహిత ప్రాజెక్టుకు కొన్ని అనుమతులు వచ్చిన మాట నిజమే అయినా కాళేశ్వరం ప్రాజెక్టుగా రీ డిజైన్ చేసిన తర్వాతనే కేంద్రం నుంచి అన్ని అనుమతులు సాధించారనేది వాస్తవం. కాళేశ్వరం ప్రాజెక్టుతో ప్రయోజనమే లేదని చెప్పడానికి వ్యాసకర్త ప్రయత్నించారు. 20 లక్షల ఎకరాలకు పైగా భూములకు ఈ ప్రాజెక్టు ద్వారా నీటిచ్చారని ప్రస్తుత కాంగ్రెస్ ప్రభుత్వమే అధికారికంగా ప్రకటించింది. ఈ వాస్తవాన్ని తొక్కిపెట్టి కాళేశ్వరంపై వ్యాసకర్త విషం చివ్వారు. కాళేశ్వరం ప్రాజెక్టుపై 100 రూపాయలు ఖర్చు చేస్తే 52 రూపాయల ఆదాయం మాత్రమే వస్తుంది కాబట్టి ఈ ప్రాజెక్టు లాభసాటి కాదు అని వ్యాసకర్త తెలిపారు. విద్య, వైద్యం, రైతులు, మహిళల సంక్షేమం కోసం చేసే ఖర్చును లాభనష్టాల కోణంలో చూడటమే తప్పు. ప్రజా సంక్షేమం ప్రభుత్వాల విధుక్త ధర్మం. రాష్ట్రానికి హక్కుగా దక్కే నదీజలాలను ఒడిసిపట్టేందుకు ఎంత

ఖర్చుకైనా వెనుకాడొద్దు అనే వాస్తవాన్ని గుర్తించాలి. ఏపీ ప్రభుత్వం రూ.82 వేల కోట్లతో తలపెట్టిన గోదావరి-బనకచర్ల లింక్ ప్రాజెక్టు కింద ఒక్క ఎకరా అయినా కొత్త ఆయకట్టు ఉందా అన్న విషయం కాళేశ్వరం ప్రాజెక్టును వ్యతిరేకించే వాళ్లు గుర్తించాలి.20 లక్షల ఎకరాల కొత్త ఆయకట్టుకు నీరు ఇచ్చే, మరో 20 లక్షల ఎకరాల ఆయకట్టును స్థిరీకరించే కాళేశ్వరం ప్రాజెక్టును సమర్థించలేమని వ్యాసకర్త అంటున్నారు. అంటే ఏపీ ప్రభుత్వం జలదోపిడీ కోసం ప్రతిపాదించిన బనకచర్ల ప్రాజెక్టుకు ఆయన వంత పాడుతున్నట్లుగా భావించాల్సి ఉంటుంది. వ్యాసకర్త తన రాజకీయ బాసేను మెప్పించడానికి ఈ ప్రయత్నం చేసినట్లుగా అనిపిస్తోంది. ప్రపంచ దేశాల్లో నిర్మించిన భారీ ఇరిగేషన్ ప్రాజెక్టులన్నీ లాభాల సాధన కోసం మాత్రమే కాదు. ఆయా దేశాలు, రాష్ట్రాల నీటి హక్కులు కాపాడుకోవడంతో పాటు అన్ని రంగాల్లో స్వయం సమృద్ధి సాధించుకోవడానికి అన్న వాస్తవాన్ని అంగీకరించాలి. కాళేశ్వరం ప్రాజెక్టు కోసం ఇకపై నిధులు వినియోగిస్తే ఆ వ్యయం కూడా వృథా అనే తప్పుడు సూత్రీకరణలకు ఇకనైనా ఫుల్స్టాప్ పెట్టాలి. గోదావరి నదిలో మనకు హక్కుగా దక్కే నీటిలో అతి ఎక్కువ నీటిని వినియోగించుకునే అవకాశం ఒక్క కాళేశ్వరం ప్రాజెక్టుతోనే ఉన్నది. ఈ ప్రాజెక్టును మూర్తి స్థాయిలో ఉపయోగించుకోవాలి. కాళేశ్వరమే తెలంగాణకు శ్రీరామరక్ష కాళేశ్వరమే తెలంగాణకు లైఫ్ లైన్.

నడవలేని స్థితిలో ఉన్న రైతు వద్దకు వచ్చి సమస్యను తెలుసుకున్న తహసీల్దార్



కొట్టుమిట్టాడుతూ నడవలేని స్థితిలో తన భూమి సమస్యను విన్నవించేందుకు లోలం గ్రామానికి చెందిన కన్న ముత్తన్న అనే రైతు ఆటోలో తహసీల్ కార్యాలయానికి వచ్చాడు. తన సమస్యను చెప్పుకునేందుకు కార్యాలయంలోనికి నడిచి వెళ్లేందుకు చేతకాకపోవడంతో ఆటోలోనే కూర్చుండిపోయాడు. ఈ విషయం తెలుసుకున్న తహసీల్దార్ ఎజాజ్ అహ్మద్ ఖాన్ స్వయం రైతు వద్దకు వెళ్లి సమస్యను తెలుసుకున్నారు. రైతు చెప్పిన విషయాలను తెలుసుకుని సంబంధిత కింది స్థాయి అధికారుల ద్వారా రికార్డులను తెప్పించి పరిశీలించారు. రైతు ద్వారా పూర్తి సమాచారాన్ని తీసుకుని సమస్య పరిష్కారానికి హామీ

దిలావర్పూర్,(టుడే విడుర,జులై 3): : ప్రభుత్వ అధికారుల్లో మానవత్వం ఉంటుందని నిరూపించారు నిర్మల్ జిల్లా దిలావర్పూర్ తహసీల్దార్. అనేక అనారోగ్య సమస్యలతో ఇవ్వడంతో రైతు సంతోషంగా వెనుదిరిగారు.

పెన్ పహాడ్ పీహెచ్సీ అపరిశుభ్రతపై

ఆరోగ్య అధికారి ఆగ్రహం



పెన్ పహాడ్, (టుడే విడుర,జులై 3): : సూర్యాపేట జిల్లా పెన్ పహాడ్ మండల ప్రాథమిక ఆరోగ్య కేంద్రం అపరిశుభ్రతపై జిల్లా ఆరోగ్య అధికారి పి.చంద్రశేఖర్ ఆగ్రహం వ్యక్తం చేశారు. ఆరోగ్య కేంద్రాన్ని గురువారం ఆయన ఆకస్మికంగా తనిఖీ చేశారు. ఈ సందర్భంగా వైద్య సిబ్బంది హాజరును పరిశీలించారు. దవాఖానాలో అవసరమైన మందులు, ఇంజక్షన్లు, వివిధ వైద్య సామగ్రి సరిపడా ఉన్నాయా లేవా అని మండల వైద్యాధికారి డాక్టర్ స్రవంతిని అడిగి తెలుసుకున్నారు. దవాఖాన ఆవరణంలో ఎక్కడి చెత్త అక్కడే, ఎక్కడి వస్తువులు అక్కడే ఉండడంతో డాక్టర్ స్రవంతిపై ఆగ్రహం వ్యక్తం చేశారు.ప్రజలకు వ్యాధులు

నయం చేసే ఆస్పత్రే పరిశుభ్రంగా లేకుంటే వైద్య సేవలు ఎలా అందిస్తారని ప్రశ్నించారు. ఆరోగ్య కేంద్రాన్ని ఎప్పటికప్పుడు శుభ్రంగా ఉంచుకోవాలని సూచించారు. గర్భిణీలు, పిల్లలు, ఇతర రోగులకు అందుతున్న వైద్య సేవలపై ఆరా తీశారు. వ్యాక్సినేషన్ ప్రక్రియను ఎప్పటికప్పుడు రికార్డుల్లో నమోదు చేయాలన్నారు. ఆస్పత్రిలో ప్రసవాల వివరాలు అడిగి తెలుసుకున్నారు. ఈ సందర్భంగా దవాఖాన సిబ్బందికి ప్రాథమిక ఆరోగ్య కేంద్రంలో ప్రజలకు మెరుగైన వైద్య సేవలు అందించడంపై సూచనలు చేశారు. ప్రభుత్వ ఆస్పత్రిలో కాన్పులు, రికార్డులు నిర్వహణ అంశాలపై ఆరోగ్య సిబ్బంది అప్రమత్తంగా ఉండాలన్నారు. ఈ కార్యక్రమంలో చంద్రశేఖర్, రాజు, భూతరాజు శ్రీనివాస్, భూతరాజు సైదులు పాల్గొన్నారు.

నిధులు గోల్ మాల్

మంచెర్యాల, (టుడే విడుర,జులై 3): : జిల్లా కేంద్రంలోని హైటెక్నికల్ కాలనీలో ఉన్న ‘మంచెర్యాల క్లబ్’ లో పెద్ద మొత్తంలో నిధులు గోల్ మాల్ అయినట్లు తెలుస్తోంది. రిక్రియేషన్ పేరిట నిర్వహిస్తున్న క్లబ్లో పేకాటే ప్రధానంగా కార్యకలాపాలు సాగుతుండగా, జిమ్, స్విమ్మింగ్ పూల్, షటిల్ కోర్టు కూడా అందుబాటులో ఉన్నాయి. ఇక్కడ సభ్యత్వం పొందాలంటే పెద్దమొత్తంలో సభ్యత్వ రుసుం చెల్లించాల్సి ఉంటుంది. క్లబ్కు అనుసంధానంగా బారీ కూడా ఉండటంతో పేకాట ఆడుతూ మద్యం సేవించడం ఇక్కడ అసవాయితీగా వస్తోంది. ఇందులో రాజకీయ ప్రముఖులు, ప్రభుత్వ ఉద్యోగులు, రియల్ ఎస్టేట్, వడ్డీ వ్యాపారులు సభ్యులుగా ఉన్నారు. ఇక్కడ పేకాట నిత్యకృత్యమన్న విషయం రామగుండం కమిషనరేట్ పోలీసుల దాడుల్లో వెల్లడైంది.

కొవిడ్ టీకాలు సురక్షితమైనవి : సీరమ్ ఇన్స్టిట్యూట్



(టుడే విడుర,జులై 3): దేశంలో పలు చోట్ల చోటుచేసుకున్న గుండెపోటు, ఇతర హృద్రోగ సంబంధ మరణాలకు కొవిడ్ వ్యాక్సినే కారణమంటూ ప్రచారం జరుగుతున్న విషయం తెలిసిందే . ఈ విషయంపై కొవిషీల్ తయారీ సంస్థ సీరమ్ ఇన్స్టిట్యూట్ ఆఫ్ ఇండియా తాజాగా స్పందించింది. టీకా, గుండె సంబంధిత మరణాల మధ్య ఎలాంటి సంబంధం లేదని స్పష్టం చేసింది. ఈ మేరకు భారత వైద్య పరిశోధనా మండలి, ఎయిమ్స్ సంయుక్తంగా చేపట్టిన అధ్యయనాన్ని ఊటంకిస్తూ.. ‘టీకాలు సురక్షితమైనవి, శాస్త్రీయంగా ధృవీకరించబడ్డాయి’ అని స్పష్టం చేసింది.దేశంలో పలు చోట్ల చోటుచేసుకున్న గుండెపోటు, ఇతర హృద్రోగ సంబంధ మరణాలకు కొవిడ్ వ్యాక్సినే కారణమంటూ ప్రచారం జరుగుతున్న విషయం తెలిసిందే. కర్ణాటకలోని హసన్ జిల్లాలో నెల రోజుల వ్యవధిలో 20 మంది గుండె సంబంధ సమస్యలతో మరణించడానికి కొవిడ్ వ్యాక్సినే కారణమంటూ ముఖ్యమంత్రి సిద్ధరామయ్య ప్రకటించిన క్రమంలో కేంద్రం వివరణ ఇచ్చింది. ఇటీవల కర్ణాటకలోని హసన్ జిల్లాలో పలువురు యువకులు హార్డ్ ఎటాక్తో మరణించారు. దీనిపై సీఎం సిద్ధరామయ్య స్పందిస్తూ.. కొవిడ్ టీకాను వేగంగా పంపిణీ చేయడం వల్లే అది జరుగుతుండొచ్చని ఆయన అనుమానం వ్యక్తం చేశారు. చెస్ట్లో నొప్పి, ఊపిరాడకపోవడం వంటి లక్షణాలుంటే నిర్దక్ష్యం చేయకుండా దగ్గరలోని ఆసుపత్రిలో వెంటనే పరీక్షలు చేయించుకోవాలని ఆయన ప్రజలకు విజ్ఞప్తి చేశారు.సీఎం ఆరోపణలతో ఆకస్మిక మరణాలకు కొవిడ్ టీకాలే కారణమంటూ సోషల్ మీడియాలో విస్తృత ప్రచారం జరుగుతున్న విషయం తెలిసిందే. ఈ నేపథ్యంలో వాస్తవాలను నిగ్గు తేల్చేందుకు భారత వైద్య పరిశోధనా మండలి (ఐసీఎంఆర్), ఢిల్లీ ఎయిమ్స్ సంయుక్తంగా లోతైన అధ్యయనాన్ని చేపట్టాయి. ఈ పరిశోధనలో భాగంగా కొవిడ్ నుంచి కోలుకున్న తర్వాత మరణించిన పలు కేసులను శాస్త్రవేత్తలు క్షుణ్ణంగా విశ్లేషించారు. వారి ఆరోగ్య నేపథ్యం, వ్యాక్సినేషన్ వివరాలు, ఇతర వైద్య సంబంధిత అంశాలను పరిశీలించారు. ఈ అధ్యయనంలో ఆకస్మిక మరణాలకు ప్రధాన కారణం బాధితులకు ముందు నుంచే ఉన్న అనారోగ్య సమస్యలే అని తేలింది. దాదాపు నెలరోజులపాటూ జరిపిన ఈ అధ్యయనంలో జన్యుపరమైన లోపాలు, తీవ్రమైన అనారోగ్య సమస్యలే కారణమని నిర్ధరణ అయ్యింది. వ్యాక్సినేషన్ వల్ల కలిగే దుష్ప్రభావాలు కారణంగా ఈ మరణాలు సంభవిస్తున్నాయనడానికి ఎలాంటి శాస్త్రీయ ఆధారాలు లభించలేదని నివేదిక పేర్కొంది.

విశాఖ నుంచి బయలుదేరిన ఎంవి ఎంప్రస్ నౌక

ఎంవి.కాలనీ (విశాఖపట్నం)(టుడే విడుర,జులై 3): : చెన్నై - పుదుచ్చేరి - విశాఖపట్నం మధ్య తిరిగే విలాసవం తమైన క్రాయిజ్ లైన్ ఎంవి.ఎంప్రస్ నౌక బుధవారం ఉదయం 1200 మంది పర్యాటకులతో విశాఖపట్నం చేరుకుంది. తిరుగు ప్రయాణంలో బుధవారం సాయంత్రం విశాఖ నుంచి మరో 600 మంది పర్యాటకులను కలుపుకొని బయలుదేరింది. ఈ నౌక గురువారం ఉదయం పుదుచ్చేరి చేరుకొని మరలా సాయంత్రం పుదుచ్చేరి నుండి బయలుదేరి మరుసటి రోజు శుక్రవారం ఉదయం చెన్నై చేరుకుంటుంది. అదేవిధంగా తిరుగు దశలో శుక్రవారం రాత్రి చెన్నై నుంచి బయలుదేరి శనివారం సాయంత్రానికి విశాఖపట్నం చేరుకుంటుంది.

చెన్నై - పుదుచ్చేరి విశాఖపట్నం మధ్య జులై నెలలో రెండుసార్లు, ఆగస్టు నెలలో ఒకసారి పర్యటించేందుకు ఒప్పందం కుదిరిందని, అక్టోబర్ అనంతరం తరచూ విశాఖపట్నం వచ్చేలా ఆ సంస్థతో చర్చలు జరుపుతున్నామని పోర్టు చైర్మన్ డాక్టర్ అంగముత్తు తెలిపారు. విశాఖపట్నం పోర్ట్ అథారిటీ, జిల్లా పాలనా యంత్రాంగం సంయుక్తంగా ఫ్లాగ్ ఆఫ్ కార్యక్రమాన్ని ఏర్పాటు చేసింది. వర్చువల్ గా క్రాయిజ్ షిప్ ను కేంద్ర పోర్టు నౌకా జలరవాణా శాఖమంత్రి శర్వానంద సోనోవాలీ జెండా ఊపి ప్రారంభించారు. ఈ సందర్భంగా ఆయన మాట్లాడుతూ.. పర్యాటక అభివృద్ధి, ఆర్థిక ప్రగతిలో విశాఖపట్నం కీలక పాత్ర పోషిస్తుందన్నారు. కేంద్ర పోర్టులు నౌకా

జలరవాణా శాఖ సహాయ మంత్రి శంతను రాకూర్ మాట్లాడుతూ దేశవ్యాప్తంగా క్రాయిజ్ టూరిజాన్ని అభివృద్ధి పరచడంలో కేంద్ర ప్రభుత్వం కట్టబడి ఉందని తెలిపారు. ఆంధ్రప్రదేశ్ క్రాయిజ్ టూరిజం చరిత్రలో ఒక చారిత్రక ఘట్టమని కేంద్ర పోర్టు నౌకా జలరవాణా షాఖ కార్యదర్శి టి.కె.రామచంద్రన్ అన్నారు ఈ కార్యక్రమంలో ప్రత్యక్షంగా పాల్గొన్న రాష్ట్రపర్యటక శాఖా మంత్రి కందుల దుర్రేష్ మాట్లాడుతూ రాష్ట్ర ప్రభుత్వం పర్యాటక సర్క్యూట్లు, హబ్లను అభివృద్ధి చేయడంపై చర్యలు చేపట్టిందని వెల్లడించారు. పర్యాటక, సాంస్కృతిక శాఖ ప్రత్యేక ప్రధాన కార్యదర్శి అజరు జైన్ మాట్లాడుతూ ఇది స్థానిక ఆర్థిక వ్యవస్థను బలోపేతం చేయగలదని, మార్కెటింగ్ ఇండియా విజన్ కు అనుగుణంగా ఉ



ందని తెలియజేశారు. విశాఖ పోర్టు చైర్మన్ 5,000 మంది విద్యార్థులకు క్రాయిజ్ ఆధారిత ఎం.అంగముత్తు మాట్లాడుతూ క్రాయిజ్ నైపుణ్యాభివృద్ధి శిక్షణ కల్పించి, వారిని ఉపాధి టూరిజం అభివృద్ధి లక్ష్యాన్ని గుర్తుచేస్తూ, అవకాశాలకు సిద్ధం చేస్తామని వెల్లడించారు. ముఖ్యమంత్రి ఆలోచన ప్రకారం ప్రతి 50 కిలోమీటర్లకు ఒక సముద్ర సంబంధిత కేంద్రంగా, షిప్ బిల్డింగ్, స్కీల్ డెవలప్ మెంట్, కోస్ట్ లేడా క్రాయిజ్ టూరిజం కేంద్రాలుగా అభివృద్ధి చేస్తామని తెలిపారు. ప్రతి సంవత్సరం హోజర్లున్నారు.

పొగాకు కొనుగోలు వేగవంతం చేయండి



పర్యూరు,(టుడే విడుర,జులై 3): : నల్లబద్దీ పొగాకు కొనుగోలును వేగవంతం చేయాలని సిపిఎం కేంద్ర కమిటీ సభ్యులు డి.రమాదేవి కోరారు. మార్కెట్ కౌనుగోలు కేంద్రాల నుంచి సరైన సమాచారం లేక రైతులు ఇబ్బందులు పడుతున్నారని తెలిపారు. వర్యూరు ఎఎస్ఐలో మార్కెట్ ఆధ్వర్యంలో ఏర్పాటు చేసిన కొనుగోలు కేంద్రాన్ని రైతు సంఘం నాయకులతో కలిసి బుధవారం ఆమె పరిశీలించారు. ఈ సందర్భంగా రమాదేవి మాట్లాడుతూ చిన్న, సన్న కారు

సమాచారాన్ని రైతు సేవా కేంద్రాల్లో ప్రదర్శించాలి
సిపిఎం కేంద్ర కమిటీ సభ్యులు రమాదేవి

రైతులకు సంబంధించిన పొగాకును ముందుగా కొనుగోలు చేయాలన్నారు. తమ ఫోన్ కు వచ్చిన మెసేజ్లు చూసుకోవడంలో రైతులు ఇబ్బందులు పడుతు న్నారని, ఏ రోజు ఏ రైతు సరుకును కొనుగోలు చేస్తారో ఆ వివరాలను ముందుగానే ఆయా గ్రామాల్లోని రైతు సేవా కేంద్రాల్లో సమాచారం అందుబాటులో ఉంచాలని కోరారు. ఆ సమాచారాన్ని వ్యవసాయ సిబ్బంది ఎప్పటికప్పుడు రైతులకు తెలియజేయాలన్నారు. క్వింటాలు రూ.6,000, రూ 9000, రూ.12000 చొప్పున గ్రేడుల ప్రకారం కొనుగోలు చేస్తున్నారని, నిర్ణయించిన ధర ప్రకారం క్వింటాలు రూ.12 వేలకు కొనుగోలు చేయడం లేదని అన్నారు. వివిధ కారణాలు చూపి ఎక్కువ డిజ్లను

రూ.6000కు కొనుగోలు చేస్తున్నారన్నారు. ప్రయివేట్ కంపెనీలు ఏ రోజున ఎంత మొత్తంలో రైతులు నుంచి పొగాకు కొనుగోలు చేస్తాయో రైతు సేవా కేంద్రాల్లో ప్రదర్శించాలని కోరారు. సరైన సమాచారం లేక దుర్భుక్కురారు చెందిన ఓ రైతు తన న రుకును కొనుగోలు కేంద్రానికి తీసుకువచ్చారని, అయితే పొగాకు కొనుగోలు చేయకపోవడంతో ఆ రైతు తీవ్ర ఇబ్బందులు ఎదుర్కొన్నారని తెలిపారు. ఈ విషయం గురించి అధికారులతో ఫోన్ లో మాట్లాడేందుకు ప్రయత్నించగా అందుబాటులో లేరన్నారు. ఈ కార్యక్రమంలో రైతు సంఘ నాయకులు, సిపిఎం నాయకులు ఎం. డేవిడ్, కె. శ్రీనివాసరావు వివిధ గ్రామాల రైతులు పాల్గొన్నారు.

అధ్వానంగా తుని ఆర్టీసీ కాంప్లెక్స్ ఆవరణం



తుని (కాకినాడ) (టుడే విడుర,జులై 3): : కాకినాడ, అనకాపల్లి జిల్లాలకు సరిహద్దు ప్రాంతమైన తుని ఆర్టీసీ కాంప్లెక్స్ ఆవరణం అధ్వానంగా మారింది. ఉపయోగ గోదావరి జిల్లాల జిల్లాలో ఉన్న ఆర్టీసీ బస్సులు విశాఖపట్నం, కాకినాడ నర్సపట్నం, ఏలేశ్వరం, డిపోలకు చెందిన బస్సులు ప్రతి అరగంటకు బస్సులు రాకపోకలు సాగిస్తాయి. నిత్యము ప్రయాణికులతో రద్దీగా ఉండే కాంప్లెక్స్ లో కనీస వసతులు లేవని ప్రయాణికులు ఆవేదం చెందుతున్నారు. ఇటీవల గత నాలుగు రోజుల నుండి విస్తారంగా కురుస్తున్నవర్షాల వల్ల ఆవరణమంతా వర్షం నీటితో నిండిపోయి దోమలు ఈగలు స్వర విహారం చేస్తున్నాయి. వర్షపు నీరు నిల్వ ఉండిపోవడంతో దుర్వాసన వెదజలుతుంది. కాంప్లెక్స్ ఆవరణములోనున్న ఏఎన్ఎల్ పార్కల్ సర్వీస్ ఇదే పరిస్థితి నెలకొంది. ఏఎన్ఎల్ పార్కల్ సర్వీస్కు వచ్చే వినియోగదారులకు ఇబ్బందులు తప్పట్లేదు. ఆర్టీసీ కాంప్లెక్స్ కు సమీపంలో ప్రభుత్వం మధ్యం దుకాణం ఉంది. రాత్రి సమయంలో ద్విచక్ర వాహనాలు, ఆటోలు పైన వచ్చిమధ్యం

సేవిస్తున్నారు. తుని పట్టణంలో ఉన్న గొల్ల అప్పారావు లో, కాకినాడ, రాజమండ్రి, రౌతులపూడి,లచ్చిరెడ్డిపాలెం, గ్రామాలకి వెళ్లే పల్లె వెలుగులు బస్సులలో రోజు వేలాదిమంది ప్రయాణికులు తమ రాకపోకలు సాగిస్తారు. ఇక్కడ బస్సు షెల్టర్ లో నిలబడడానికి కూర్చోవడానికి కూడా ఎటువంటి సౌకర్యాలు లేవు.తుని నుండి నర్సపట్నం ఆయా డిపోలకు చెందిన ఆర్టీసీ బస్సులో ప్రతి 20 నిమిషాలకు బస్సు లు రాకపోకలు సాగిస్తాయి. తుని ప్లేవర్

జీవాలకు నట్టల నివారణ, వ్యాధి నివారణ టీకాలు



నీలి నాలుక వ్యాధి నివారణ టీకాలు వేసినట్లు డాక్టర్ యు ముకేశ్ తెలిపారు. ఈ కార్యక్రమంలో సుమారుగా 1800 గొర్రెలు, 250 మేకలకు ఉచితంగా మందులు వేసినట్లు ఆయన తెలిపారు. ఈ కార్యక్రమంలో జీవాల రైతు సంఘం నాయకులు నక్కా జయరాజు, పట్టపగలు, శ్రీనివాసరావు పశు వైద్యాధికారి డా.యు.ముఖేష్, సహాయకులు లక్ష్మీ ప్రసన్న, శ్రీలత తదితరులు పాల్గొన్నారు.

బ్రిడ్జి కింద తుని నుండి నర్సపట్నం వెళ్లే ప్రయాణికులకు బస్ స్టాప్ ఉంది కానీ అక్కడ ఎటువంటి షెల్టర్ నిర్మాణం చేపట్టారు. ఈ బస్ స్టాప్ ఆవరణమంతా బురదతోనే నిండుగా ఉంటుంది. గ్రామీణ ప్రాంతాల నుండి వ్రభుత్వ, ప్రైవేటు విద్యాసంస్థల్లో ఇంటర్మీడియట్, డిగ్రీ, చదివే వందలాది మంది విద్యార్థులు రాకపోకలు సాగిస్తున్నారు. ఆర్టీసీ బస్సు చార్జీలు పెంపుదలపై ఉన్న శ్రద్ధ, ప్రయాణికులకు బస్సు షెల్టర్ నిర్మాణం, వసతులు కల్పించడంలో ప్రజా ప్రతినిధులు శ్రద్ధ చూపడం లేదని ప్రయాణికులు విమర్శిస్తున్నారు. ఇప్పటికైనా ఉన్నత స్థాయి అధికారులు స్పందించి తుని ఆర్టీసీ డిపోలోను, తుని పట్టణంలో ఉన్న ఆర్టీసీ బస్ స్టాప్ వద్ద కనీస వసతులు కల్పించాలని ప్రయాణికులు కోరుతున్నారు. ఆర్టీసీ డిపోలోను, బస్సు స్టాపులు వద్ద ప్రయాణికులకు కనీస వసతులు కల్పించాలి, చార్జీలు పెంపు తలపై ఉన్న శ్రద్ధ ప్రయాణికులు సౌకర్యాలు కల్పించడంలో పాలకులు నిఫలమవుతున్నారని అన్నారు.

శాంతినారాయణకు

ప్రతిభా పురస్కారం



అనంతపురం,(టుడే విడుర,జులై 3): : ప్రభుత్వం వివిధ రంగాలకు చెందిన 12 మంది ప్రముఖులకు 12 ప్రతిభా పురస్కారాలకు ఎంపిక చేసింది. అందులో రెండు తెలుగు రాష్ట్రాలలో నవలా, కథా ప్రక్రియలకు సంబంధించి జిల్లాకు చెందిన ప్రముఖ కథా, నవల రచయిత శాంతి నారాయణ ను ఏకగ్రీవంగా ఎంపిక చేసింది. ఈ నేపథ్యంలో పలు సాహితీ సంస్థలు హర్షం వ్యక్తమవుతున్నాయి. ప్రసిద్ధ నవలా కథా రచయిత, కవి, కాలమిస్టు, సాహిత్య సేవకుడు డా. శాంతి నారాయణకు సురవరం ప్రతాపరెడ్డి తెలుగు విశ్వవిద్యాలయం 2023 వ సంవత్సరానికి నవలా, కథా విభాగంలో ప్రతిభా పురస్కారం ప్రకటించింది. ఈ సందర్భంగా డాక్టర్ శాంతి నారాయణకు సాహితీ స్రవంతి, శ్రీశ్రీ కళావేదిక, అభ్యుదయ రచయితల సంఘం, సాహిత్య భారతి, ఉమ్మడిశెట్టి సాహిత్య ట్రస్ట్, జిల్లా రచయితల సంఘం, తెలుగు వెలుగు, సాహిత్య భారతి, స్పందన అనంతకవుల వేదిక, సాహితీ స్రవంతి, మానవత, అనంత సాహితీ ప్రస్థానం ట్రస్ట్, ఉమరాల్ షా సాహిత్య సంస్థ, తెలుగు భాషా సంరక్షణ సమితి, తపన సాహిత్య వేదిక మొదలైన సాహితీ సాంస్కృతిక సామాజిక సంఘాలు శుభాకాంక్షలు చెప్పాయి. డా. శాంతి నారాయణ దాదాపు 70 కథానికలు, నాలుగు నవలలు రచించారు. రెండు సంపుటాలు కవిత్వం రాశారు. నాగలకట్ట సుద్దులు రెండు సంపుటాలు ప్రచురించారు. అనంతపురం జిల్లా రచయితల సంఘం ప్రధాన కార్యదర్శిగా అద్యుతంగా పనిచేశారు. విమలాశాంతి సాహితీ సామాజిక సామాజిక సేవాసమితి ద్వారా రచయితలకు పురస్కారాలను, సీనియర్ రచయితలకు జీవిత సాఫల్య పురస్కారాలను ప్రధానం చేస్తున్నారు. అనంతపురం జిల్లాలో శాంతి నారాయణ సాహిత్య సేవలు పలువురికి ఆదర్శం అని సాహితీ స్రవంతి రాష్ట్ర అధ్యక్షులు కేంగార మోహన్, కేంద్ర సాహిత్య అకాడమీ అవార్డు గ్రహీత ఆచార్య రాచపాళెం చంద్రశేఖర రెడ్డి అన్నారు.

కేసేపల్లి, నడిమిదొడ్డి లో నీటి నాణ్యతను

పరిశీలించిన ఎంపిడిఓ



నార్పల (అనంతపురం)(టుడే విడుర,జులై 3): : నార్పల మండల పరిధిలోని కేసేపల్లి, సిద్దిలచర్ల గ్రామాల్లో గురువారం నీటి నాణ్యత ను ఎంపిడిఓ మమతదేవి పరిశీలించారు. ఈ సందర్భంగా ఎంపిడిఓ మాట్లాడుతూ . ప్రభుత్వ ఆదేశాల మేరకు అన్ని గ్రామాల్లో పంచాయతీల ద్వారా వస్తున్న నీరు ప్రారంభ స్థానం, ముగింపు ప్రాంతం నుండి నీరు సేకరించి నాణ్యతగా ఉండా లేదా అని నీటిని

పరిశీలించి 12 రకాల పరీక్షలు చేస్తున్నట్లు తెలిపారు గ్రామీణ ప్రజలు కలుషితం అయిన నీరు తాగి అనారోగ్యానికి గురి కాకూడదు అని ఈ పరీక్షలు చేస్తున్నట్లు తెలిపారు. అదేవిధంగా ప్రజలు కూడా ఎప్పుడికప్పుడు నీటి నాణ్యత పై అవగాహన కలిగి ఉండాలి అని అన్నారు. ఈ కార్యక్రమంలో పంచాయతీ కార్యదర్శులు లక్ష్మీదేవి, రాజేశ్వరి, కుళ్లయప్ప, ఇంజనీరింగ్ అసిస్టెంట్ లు వినరు, మధు, గ్రామస్తులు తదితరులు పాల్గొన్నారు.

గంజాయి స్వగ్లర్ల ఆస్తులు ఆటాచ్ చేశాం : ఈగల్ చీఫ్ రవి



ఏలూరు(టుడే విడుర,జులై 3): : గంజాయిని అక్రమ రవాణా చేసే వారి ఆస్తులు ఆటాచ్ చేశామని ఈగల్ చీఫ్ రవికుమార్ తెలిపారు. గురువారం ఉదయం ఏలూరులోని రైల్వే స్టేషన్లో ఈగల్ ఐజి రవికృష్ణ, ఈగల్ ఎస్పి నాగేశ్వరరావు, ఏలూరు జిల్లా ఎస్పి ప్రతాప్ శివ కిషోర్ ఆధ్వర్యంలో ప్రత్యేక డ్రైవ్ నిర్వహించారు. ఈ సందర్భంగా కోరమండల్

ఎక్స్ప్రెస్లో తనిఖీలు చేశారు. అనంతరం ఈగల్ ఐజి రవికృష్ణ మాట్లాడుతూ.. ఇతర రాష్ట్రాల నుండి వలస వచ్చే కూలీలు గంజాయి రవాణాకు పాల్పడుతున్నారన్న సమాచారంతో రైళ్లలో ప్రత్యేక తనిఖీలు నిర్వహిస్తున్నామని తెలిపారు. ఈ ఆపరేషన్ విజయ అని పేరు పెట్టమన్నారు. రాష్ట్రవ్యాప్తంగా ఈగల్ టీం ప్రారంభించిన అప్పటినుండి ఇప్పటివరకు

21736 కేజీల గంజాయిని స్వాధీనం చేసుకున్నామన్నారు. ఏజెన్సీ ప్రాంతమైన అల్లూరి సీతారామరాజు జిల్లాలో గంజాయి సాగు చేస్తున్నట్లు గుర్తించామని డ్రోన్ సహాయంతో సాగు చేస్తున్న పంటను గుర్తించి వాటిని నాశనం చేస్తున్నామన్నారు. ఈగల్ టీం ముఖ్య ఉద్దేశం మాదకద్రవ్యాల రహిత రాష్ట్రంగా తీర్చిదిద్దటమేనని అందుకు కావలసిన అడుగులను ఈ విభాగం వేస్తుందని ఆయన స్పష్టం చేశారు. డ్రోన్ల సహాయంతో పోలీసింగ్ నిర్వహించడంతో గంజాయి సాగు చేసేవారిలో పూర్తిస్థాయి భయం ఏర్పడిందన్నారు. అల్లూరి సీతారామరాజు జిల్లాలో గంజాయి పంటను పూర్తిగా ధ్వంసం చేసేసప్పటికీ ఆంధ్రప్రదేశ్ రాష్ట్రంలోకి ఒరిస్తా నుండి విన్నవిన మొత్తాల్లో గంజాయిని సరఫరా చేస్తున్నట్లు తాము గుర్తించామని వీటిని నిర్మూలించేందుకే రైళ్లలో ప్రత్యేక తనిఖీలు చేపడుతున్నామన్నారు. గంజాయి అక్రమ రవాణా వాటి నిర్మూలనకు

ప్రభుత్వం ప్రత్యేకంగా టోల్ ఫ్రీ నెంబర్ను ఏర్పాటు చేసిందని ఎవరైనా అనుమానితులు ఉన్న అనుమానం వచ్చిన వెంటనే 1972 నెంబర్కు సమాచారం ఇవ్వాలని ఆయన సూచించారు. అలాగే ఈగల్ టీం ఇంకొంచెం ముందడుగు వేసి గంజాయి అక్రమ రవాణా దారుల ఆస్తులను సైతం జప్తు చేస్తుందని ఈ ప్రక్రియ ఇప్పటికే కొనసాగుతుందని కొంతమంది ఆస్తులు జప్తు చేశామని కూడా ఆయన తెలిపారు. ఎన్ డి పి ఎస్ యాక్ట్ చాప్టర్ 5 ప్రకారం ఈ కేసులో నమోదు చేస్తున్నామని మరో పదహారు మంది పై కేసులు నమోదు చేసేందుకు రంగం సిద్ధం చేశామని ఆయన తెలిపారు. ఇక వలస కూలీల విషయానికి వస్తే కొందరు వలస కూలీలు వచ్చి వెళ్లే సమయాలలో వారు పనిచేసే యజమానులు వారి సామాగ్రిని తరచుగా తనిఖీ చేస్తూ ఉండాలని ఏమాత్రం అనుమానం వచ్చిన వెంటనే 1972 నెంబర్ కు సమాచారం ఇవ్వాలని

ఆయన సూచించారు. జిల్లా ఎస్పీ ప్రతాప్ శివ కిషోర్ మాట్లాడుతూ ఆపరేషన్ విజయంలో భాగంగా ఈగల్ టీం ఏలూరు జిల్లా పోలీసులు జి ఆర్ పి ఆర్ పి ఎఫ్ పోలీసులు సంయుక్తంగా తనిఖీలు నిర్వహించామని తెలియజేశారు. ఏలూరు జిల్లాను మాదకద్రవ్యాల రహిత జిల్లాగా చేసేందుకు తాము పూర్తిగా కృషి చేస్తున్నామని ఆయన తెలియజేశారు. ఏలూరు జిల్లాలో ఇప్పటివరకు 20 కేసులు నమోదు చేశామని.. వాటిలో 700 కేజీల గంజాయిని స్వాధీనం చేసుకుని 45 మందిని అరెస్టు చేసి 11 ద్విచక్ర వాహనాలను సీజ్ చేశామని తెలిపారు. ఈ కార్యక్రమంలో ఏలూరు జిల్లా అదనపు ఎస్పి నక్కసూర్యచంద్రరావు, ఏలూరు డిఎస్పి శ్రావణ్ కుమార్, రెండో పట్టణ సీఐ అశోక్ కుమార్. మూడో పట్టణ సీఐ కోటేశ్వరరావు, ఎత్తైజ్ సీఐ ధనరాజు, అర్పిఎఫ్, జిఆర్పి పోలీసులు తదితరులు పాల్గొన్నారు.

రైతాంగానికి దశలవారీగా

9 గంటల విద్యుత్ : మంత్రి గొట్టిపాటి రవి



పొదిలి(టుడే విడుర,జులై 3): : రాష్ట్రంలో రైతాంగానికి దశలవారీగా 9 గంటల విద్యుత్ అందిస్తామని విద్యుత్శాఖ మంత్రి

గొట్టిపాటి రవికుమార్ అన్నారు. గురువారం పొదిలి మండలం ఏలూరు గ్రామంలో 33/11 కెవి సబ్స్టేషన్ నిర్మాణానికి శంకుస్థాపన చేశారు. అనంతరం ఆయన మీడియాతో మాట్లాడుతూ.. రాష్ట్రంలో ప్రతి సబ్ స్టేషన్ పరిధిలో సోలార్ విద్యుత్ ఉత్పత్తికి ఏర్పాటు చేస్తున్నామని.. ప్రతి రైతు తన పరిధిలో ఖాళీ స్థలాన్ని సోలార్ ప్లాంట్ ఏర్పాటుకు కృషి చేయాలన్నారు. అదేవిధంగా రాష్ట్రంలో రైతాంగానికి పగటిపూట, రాత్రిపూట నాలుగు గంటల పాటు ఇస్తున్న విద్యుత్తును పూర్తిస్థాయిలో 9గంటలు పగటిపూట అందిస్తామన్నారు. ప్రతి నియోజకవర్గానికి పదివేల ప్రధానమంత్రి సూర్యఫూర్ కనెక్షన్లు మంజూరు చేసామన్నారు. వాటిని సద్వినియోగం చేసుకోవాలని పిలుపునిచ్చారు.

రబ్బర్ కంపెనీలో మంటలు




హైదరాబాద్,(టుడే విడుర,జులై 3): : హైదరాబాద్లోని కాటేడాన్లో భారీ అగ్ని ప్రమాదం చోటు చేసుకుంది.

నేతాజీ నగర్లోని కార్ రబ్బర్ మాట్స్ తయారు చేసే తిరుపతి రబ్బర్ కంపెనీలో మంటలు ఎగసి పడుతున్నాయి. భారీగా ఎగిసి పడుతున్న మంటలను చూసి స్థానికులు ఫైర్ సిబ్బందికి సమాచారం అందించారు. ఫైర్ సిబ్బంది ఘటన స్థలానికి చేరుకుని మంటలను అదుపులోకి తెచ్చేందుకు ప్రయత్నిస్తున్నారు. కానీ మంటలు అదుపుకావడంలేదు. మంటలకు తోడు నల్లటి పొగ దట్టంగా వ్యాపించింది. దీంతో స్థానికులు భయందోళనకు గురవుతున్నారు.

875 అడుగులకు చేరిన

శ్రీశైలం జలాశయం నీటిమట్టం



శ్రీశైలం (టుడే విడుర,జులై 3): : కృష్ణా ఎగువ పరివాహక ప్రాంతాలలో కురుస్తున్న భారీ వర్షాల కారణంగా శ్రీశైలం జలాశయానికి నీటి ప్రవాహం కొనసాగుతోంది. జూరాల నుంచి సాయంత్రం ఆరు గంటల సమయానికి విద్యుత్తు ఉత్పాదన ద్వారా 31,380 క్యూసెక్కులు, గేట్ల ద్వారా 32,650 క్యూసెక్కులు మొత్తం 64,030 క్యూసెక్కుల నీరు జలాశయానికి చేరుతోంది. జలాశయ గరిష్ట నీటిమట్టం 885 అడుగులు కాగా ప్రస్తుత నీటి మట్టం 875 అడుగులు ఉంది. పూర్తిస్థాయి నీటి నిల్వ సామర్థ్యం 215.8070 టిఎంసిలు కాగా ప్రస్తుతం 166.3148 టిఎంసిలు ఉంది.

తెలంగాణ పరిధిలోని ఎడమ గట్టు భూగర్భ జల విద్యుత్తు కేంద్రంలో గడిచిన 24 గంటలలో 33,639 క్యూసెక్కుల నీటిని వినియోగించి 16.892 మిలియన్ యూనిట్ల విద్యుత్తును ఉత్పత్తి చేశారు. కుడిగట్టు జల విద్యుత్ కేంద్రంలో 15,836 క్యూసెక్కుల నీటిని వినియోగిస్తూ 8.722 మిలియన్ యూనిట్ల విద్యుత్తు ఉత్పత్తి ద్వారా దిగువ నాగార్జునసాగర్కు 59, 475 క్యూసెక్కుల నీటిని విడుదల చేశారు. కర్నూలు, నంద్యాల జిల్లాల వ్యాప్తంగా బుధవారం ఉదయం నుంచి ఎడతెరపి లేని వర్షం కురుస్తోంది. నగరంలోని రాజ్ విహార్, బళ్లారి చౌరస్తా, కృష్ణానగర్, వీకర్ సెక్షన్ కాలనీ, సి క్యాంప్, నంద్యాల చెక్ డామ్ తదితర ప్రాంతాల్లో రహదారిపై వర్షపు నీరు ప్రవహించింది.

న్యాయం చేయాలని ఉడా రైతుల నిరసన



పెందుర్తి(విశాఖ)(టుడే విడుర,జులై 3): : వేపగుంటలో ఉన్న ఉడా వివాదాస్పద భూముల్లో స్థానిక రైతులు గురువారం నిరసన కార్యక్రమం చేపట్టారు. ఈ సందర్భంగా వారు

మాట్లాడుతూ.. సుమారు 50 సంవత్సరాలుగా ఈ భూమి సమస్య పరిష్కారం కావడం లేదని వాపోయారు. మా స్థలంలో మేము మొక్కలు వేస్తే.. ఉడా వారు వచ్చి మొక్కలను తొలగిస్తున్నారని ఆవేదన వ్యక్తం చేశారు. అప్పట్లో మా తాతలుకు వాళ్ళకు ఏదో అగ్రిమెంట్ జరిగిందని చెప్పన్నారు.. కానీ మాకు అయితే ఎటువంటి నష్టపరహారం రాలేదన్నారు. ఇక్కడ ఈ సమస్య పరిష్కారం కాకపోవడం వల్ల చుట్టూపక్కల ప్రాంతాలు అభివృద్ధి చెందుతున్న కానీ ఇక్కడ అభివృద్ధి జరగలేదని అసహనం వ్యక్తం చేశారు. ఇప్పటికైనా స్థానిక ఎమ్మెల్యే అధికారులు చొరవ తీసుకొని సమస్య పరిష్కారం చూపాలని కోరారు.

తప్పని డోలి మోతలు



సాలూరు,(టుడే విడుర,జులై 3): : సాలూరు మండలం కరడవలన పంచాయతీ ఎగువ కాషాయవలన గ్రామానికి చెందిన ఆశా కార్యకర్త కూనేటి శ్యామల (45) వాంతులు, విరోచనాలు, జ్వరంతో బాధపడుతూ అపస్మారక స్థితికి చేరింది. పరిస్థితి విషమంగా మారుతుందనే భయంతో ఆమెను బంధువులు డోలిలో కొండలు, గుట్టలు, సువర్ణముఖి నది దాటుకొని కురుకుట్టికి చేర్చారు. అక్కడ నుంచి వెంటనే సాలూరు ఏరియా ఆసుపత్రికి తరలించారు. సకాలంలో వైద్య సేవలు అందడంతో ఆమె ఆరోగ్యం కుదుట పడింది. ఆసుపత్రిలో చికిత్స పొందుతున్న ఆమెను సీపిఎం మండల కార్యదర్శి మర్రి శ్రీనివాసరావు, వ్యవసాయ కార్మిక సంఘం జిల్లా కమిటీ సభ్యులు సుర్రు రామారావు పరామర్శించారు. మెరుగైన వైద్యం అందించాలని కోరారు. ఈ సందర్భంగా మర్రి శ్రీనివాసరావు మాట్లాడుతూ

ప్రభుత్వాలెన్ని మారినా గిరిజనులకు డోలిమోతలు తప్పడం లేదు. ఎన్నికల ముందు అలవికాని హామీలిచ్చి అధికారంలోకి వచ్చిన తర్వాత మొహం చాటేయడం పాలకులకు అలవాటుగా మారింది. సాక్షాత్తు గిరిజన సంక్షేమ శాఖ మంత్రి సంద్యారాణి నియోజకవర్గంలోనే డోలిమోతలు కనిపిస్తున్నాయి. పాపివెంట, సాలూరు మండలాల్లో ఉన్న గిరిశిఖర గ్రామాలకు చెందిన గిరిజనులకు డోలిమోతలు తప్ప మరో మార్గం లేదు. కొండలు, గొడ్డలు దాటుకుంటూ రాళ్ళు, రప్పలను తొక్కుకుంటూ కాలినడకన కిలోమీటర్ల దూరం ప్రయాణిస్తే గాని మైదాన ప్రాంతానికి చేరుకోలేని దుస్థితి నెలకొంది.

కూటమి ప్రభుత్వం వచ్చిన తర్వాత డోలీలు మోత లేకుండా చేస్తామని ప్రభుత్వం, గిరిజన సంక్షేమ శాఖ మంత్రి సంద్యారాణి ప్రకటనలు చేశారని తెలిపారు. అవి ప్రకటనలకే పరిమితమయ్యాయని చెప్పారు. గిరిజన ప్రాంతంలో కనీసం రోడ్లు, మౌలిక సదుపాయాలు లేవన్నారు. కురుకుట్టి ప్రాంతంలో ప్రాథమిక ఆరోగ్య కేంద్రం ఏర్పాటు చేయాలని కోరుతున్నా ఇప్పటికీ కార్యరూపం దాల్చలేదని తెలిపారు. ఇచ్చిన హామీలను అమలు చేయాలని ప్రభుత్వాన్ని డిమాండ్ చేశారు.

వరదలకు బాధ్యులెవరో తేల్చండి



అమరావతి :(టుడే విడుర,జులై 3): : గతేడాది విజయవాడలో సంభవించిన వరదలకు జరిగిన నష్టానికి, వరదలకు 60 మంది ప్రాణాలు కోల్పోయారని, ఈ ప్రాణ

నష్టానికి ఎవరు బాధ్యులో చెప్పాలని రాష్ట్ర ప్రభుత్వాన్ని హైకోర్టు ఆదేశించింది. ప్రకృతి ప్రళయించిందని చెప్పి ఎవరూ బాధ్యులు కాదంటే వీలుకాదని తేల్చి చెప్పింది. విచారణ జరిపి బాధ్యులను గుర్తించి తగిన చర్యలు తీసుకోవాలింది. సమగ్ర వివరాలను నివేదించాలని, కొంటర్ వేయాలని ఆదేశించింది. కనీసం అంతర్గత విచారణ ఏమైనా చేశారో లేదో చెప్పాలింది. విచారణను ఆక్టోబర్ 8కి వాయిదా వేస్తూ చీఫ్ జస్టిస్ ధీరజ్ సింగ్ రాకూర్, జస్టిస్ చీమలపాటి రవితో కూడిన డివిజన్ బెంచ్ బుధవారం ఆదేశించింది.

ప్రోజెక్టులు, పుష్కర, పురుషోత్తమట్నం లిఫ్ట్ల కింద ఆయకట్టుకు ఎందుకు నీరు విడుదల చేయలేదని జగ్గంపేట ఎంఎల్ఎ జ్యోతుల నెహ్రూ అధికారులను నిలదీశారు. వీటిపైజిల్లా కాకినాడ జిల్లా కలెక్టర్ షాన్ మోహన్ సగిలి వివరణ ఇస్తూ జూన్-1 నాటికి పురుషోత్తమట్నం వద్ద కనీస నీటి మట్టం స్థాయి 14 అడుగులకు దిగువకు ఉన్నందున ఎత్తిపోతల ద్వారా మెట్ట ప్రాంతానికి నీటి విడుదల సాధ్య పడలేదని, ప్రస్తుతం 14.5 స్థాయికి జలాలు ఉన్నందున పుష్కర ద్వారా రేపటి నుండి నీటి సరఫరా చేస్తామనిమి గిలిన మెట్ట ప్రోజెక్టుల నుండి జూలై 15 నుండి నీరు విడుదల చేస్తారన్నారు. కూనవరం డ్రైన్ లో చల్లవల్ల చింతలపూడి లాకుల వరకూ ఉప్పునీరు వెనుకకు తన్నుకు రావడం వల్ల వందలాది ఎకరాల్లో సేద్యం దెబ్బతింటోందని రాజ్యసభ సభ్యులు పిల్లి సుభాష్ చంద్రబోస్ సభ దృష్టికి తెచ్చారు. ఈ సమస్యను పరిశీలించి పరిష్కారానికి ప్రతిపాదనలు సమర్పించాలని అంబేద్కర్ కోసినీమి జిల్లా కలెక్టర్ ఆర్.మహేష్ కుమార్ ఆ జిల్లా ఇరిగేషన్ అధికారులను ఆదేశించారు.



చీపికా సరికొత్త లిక్కార్డ్..


అంతర్జాతీయ స్థాయిలో అరుదైన ఘనత

ప్రముఖ బాలీవుడ్ నటి దీపికా ఫేమ్ స్టార్ 2026'కు దీపికా ఎంపికయ్యారు. మోషన్ పిక్చర్స్ విభాగంలో బాలీవుడ్ నటికి ఈ గౌరవం దక్కింది. హాలీవుడ్ వాక్ ఆఫ్ ఫేమ్ స్టార్ 2026కు మొత్తం 35 మంది ప్రతిభావంతులను ఈ ఛాంబర్ ఎంపిక చేసింది. ఎంటర్టైన్మెంట్లో విశేషమైన కృషి చేసినందుకు గాను వీరిని ఎంపిక చేసినట్లు ఛాంబర్ వెల్లడించింది. ఈ జాబితాలో డెమి మూర్, రాచెల్ మెకఆడమ్స్, ఎమిలి బ్లంట్ వంటి హాలీవుడ్ స్టార్స్ ఉన్నారు. హాలీవుడ్ నటుల సరసన దీపికా పేరు ఉండటం గర్వించదగ్గ విషయం. అంతేకాకుండా ఈ గౌరవాన్ని దక్కించుకున్న తొలి భారతీయ నటిగా దీపికా

రికార్డు సృష్టించారు. 2006లో ఇండస్ట్రీకి వచ్చిన దీపికా.. 2007లో వచ్చిన ఓం శాంతి ఓం చిత్రంతో భారీ విజయాన్ని తన ఖాతాలో వేసుకున్నారు. అప్పటి నుంచి ఎన్నో సినిమాల్లో నటిస్తూ.. భారీ విజయాలను అందుకోవడంతో పాటు తన నటనతో ఎంతో మంది అభిమానులను సొంతం చేసుకున్నారు దీపికా. ఇక 2017లో 'త్రిబుల్ ఎక్స్: ది రిటర్న్స్ ఆఫ్ జాండర్ కేజ్'తో హాలీవుడ్లోకి అడుగు పెట్టిన ఈ భామ అక్కడి ప్రేక్షకులలో మంచి గుర్తింపు తెచ్చుకున్నారు. బాలీవుడ్లో అగ్రతారలకు సైతం దక్కని ఈ అరుదైన గౌరవం దీపికా పదుకొణె దక్కించుకున్నారు.

యోగి బయోపిక్

దీజర్ వచ్చేసింది...




కాదేదీ కవితకనర్హం అని మహాకవి శ్రీశ్రీ అన్నట్లుగా... కాదేదీ బయోపిక్ కు అనర్హం అని కూడా అనుకోవాల్సిన పరిస్థితి వచ్చింది. సమాజంలో మంచిగానో, చెడుగానో ఏదో రకంగా పాపులారిటీ తెచ్చుకున్న వ్యక్తుల బయోపిక్స్ నీ నీ జనం ముందుకు వస్తున్నాయి. అప్పట్లో దేశనాయకులైన గాంధీ, అల్లూరి సీతారామరాజు, సుభాష్ చంద్రబోస్ వంటి వారిని వచ్చేవి. ఆ తర్వాత స్పోర్ట్స్ పర్సనాలిటీస్ బయోపిక్స్ నూ

మనవాళ్ళు తీశారు. చిత్రం ఏమంటే... స్కర్గర్ వీరప్పన్ లాంటి వారి బయోపిక్స్ సైతం వచ్చేతాయి. %ఇప్పుడు ఉత్తర ప్రదేశ్ సీఎం యోగి ఆదిత్య నాథ్ బయోపిక్ ను హిందీలో నిర్మిస్తున్నారు. 'అజయ్: ది ఆన్ టోల్డ్ స్టోరీ ఆఫ్ ఏ యోగి' పేరుతో ఇది తెరకెక్కుతోంది. ఈ సినిమాలో యోగి ఆదిత్యనాథ్ పాత్రను బాలీవుడ్ నటుడు అనంత్ జోషి పోషిస్తున్నాడు. రవీంద్ర గౌతమ్ దర్శకత్వం వహిస్తున్న ఈ సినిమాలో హరేక్ రావెల్, పవన్ మల్హోత్రా, గరిమా విక్రాంత్ సింగ్ తదితరులు కీలక పాత్రలు పోషించారు. ఆగస్ట్ 1న మూవీ విడుదల కాబోతున్న నేపథ్యంలో మూవీ దీజర్ ను మేకర్స్ రిలీజ్ చేశారు.

సినిమా

హరిహరవీరముల్లు ట్రైలర్ వచ్చేసింది



పవర్ స్టార్ పవన్ కళ్యాణ్ మోస్ట్ అవైటెడ్ మూవీ 'హరిహర వీరముల్లు' ట్రైలర్ వచ్చేసింది. రెండు తెలుగు రాష్ట్రాలలో ఎంపికచేసిన థియేటర్లలో ఈ ట్రైలర్ ను అభిమానుల కోసం ప్రదర్శించారు. పవన్ కళ్యాణ్ మూవీ కోసం కొంతకాలంగా ఎదురుచూస్తున్న ఫ్యాన్స్ లో ఈ ట్రైలర్ కొత్త జోష్ ను నింపింది. ఈ చిత్ర బృందం హైదరాబాద్ విమల్ థియేటర్ లో జరిగిన ట్రైలర్ లాంచ్ ఈవెంట్లో పాల్గొన్నారు. %రెండు నిమిషాల యాభై ఐదు సెకన్ల నిడివి ఉన్న ఈ సినిమాలో చిత్ర కథను చూచాయగా తెలియచెప్పే ప్రయత్నం చేశారు. ఢిల్లీలో కొలువైన ఔరంగజేబు కు తెలుగు గడ్డ లో పుట్టిన హరిహర వీరముల్లు ఎలా సింహస్థాపనంగా మారాడన్నదే ప్రధానాంశం. కోహిసూర్ వజ్రం చుట్టూ కూడా కథ తిరుగుతుందని తెలుస్తోంది. విశేషం ఏమంటే... ప్రస్తుతం ఆంధ్రప్రదేశ్ ఉప ముఖ్యమంత్రిగానూ బాధ్యతలను నిర్వహిస్తున్న పవన్ కళ్యాణ్ నిజ

జీవితంలోనూ ఎదుర్కొన్న సమస్యలను ప్రతిబింబితానూ ఇందులోని సంభాషణలు ఉన్నాయి. 'ఇప్పటి దాక మేకలు తినే పులిని మీరు చూసి ఉంటారు. ఇప్పుడు పులుల్ని వేటాడే టెబ్యూలిని చూస్తారు' అనే డైలాగ్ థియేటర్ లో విజిల్స్ వేయించేలా ఉంది. అలానే గతంలో తాను అధికారంలోకి రాకూడదని కోరుకున్న వారిని హెచ్చరిస్తూ కూడా ఓ డైలాగ్ ను ఈ ట్రైలర్ లో పెట్టారు. 'నేను రావాలని చాలామంది ఆ దేవుడికి దణ్ణం పెట్టుకుంటూ ఉంటారు. కానీ నేను రాకూడదని మీరు చూస్తున్నారు' అనే సంభాషణను పెట్టారు. చివరగా 'వినాలి... వీరముల్లు చెప్పింది వినాలి' అనే సంభాషణ సైతం పవన్ కళ్యాణ్ తో బలంగా పలికించారు. గాఫిక్స్ కు అత్యధిక ప్రాధాన్యం ఉన్నట్లుగా ఈ ట్రైలర్ చూస్తుంటే అర్థమౌతోంది. నిధి అగర్వాల్ నాయకగా నటించిన 'హరిహర వీరముల్లు'లో ఔరంగజేబు పాత్రను బాబీ దియోల్ పోషించాడు. ఈ చిత్రాన్ని క్రిష్, జ్యోతికృష్ణ డైరెక్షన్ లో ఎ. దయాకర్ రావు నిర్మించారు. ఎ.ఎం. రత్నం దీనికి సమర్పకులుగా వ్యవహరిస్తున్నారు. ఎం.ఎం. కీరవాణి సంగీతం అందించిన ఈ సినిమా ఈ నెల 24న ఐదు భాషల్లో విడుదల కాబోతోంది.

మరో అంధ సంగీత కళాకారుడి సినిమా

బాలీవుడ్ లో ఒకప్పటి హీరోల కుమార్తెలు ఇప్పుడు హీరోయిన్లుగా వెండితెరపై రాణిస్తున్నారు. ఆ జాబితా చాలా పెద్దగానే ఉంది. అయితే తాజాగా ఆ లిస్ట్ లోకి సంజయ్ కపూర్ కుమార్తె శనయా కపూర్ కూడా చేరింది. ఆమె నటిస్తున్న తొలి చిత్రం 'అంఖో కి గుస్తాఖియాన్' ఇందులో శనయా రంగస్థల కళాకారిణిగా నటిస్తోంది. 'బ్లైట్ ఫెయిల్' మూవీతో నటుడిగా చక్కని గుర్తింపు తెచ్చుకున్న విక్రాంత్ మాస్సే ఇందులో హీరో. అతను అంధ సంగీత కళాకారుడి పాత్రను పోషిస్తున్నాడు. %బ్లైట్ మ్యూజిక్ పర్సన్ అనగానే అందరికీ గుర్తువచ్చే సినిమా 'అంధాధున్'. ఆయుష్మాన్ ఖురానా మ్యూజిక్ ఇన్ స్ట్రుమెంట్ ప్లేయర్ గా నటించిన ఈ సినిమాను ఎవరూ అంత తేలిగ్గా మర్చిపోరు. ఈ మూవీ పలు భారతీయ భాషల్లోనూ రీమేక్ అయ్యింది. ఇప్పుడు అలాంటి పాత్రనే 'అంఖో కి గుస్తాఖియాన్'లో విక్రమ్ పోషిస్తున్నాడు. రెస్టిన్ బాండ్ రాసిన 'ది ఐస్ హాప్ ఇటో' అనే కథ ఆధారంగా ఈ సినిమా రూపుదిద్దుకుంటోంది. సంతోష్ సింగ్ దర్శకత్వం వహిస్తున్న ఈ సినిమాకు విశాల్ మిశ్రా స్వరాలు సమకూర్చుతున్నాడు. ఈ నెల 11న



మూవీ థియేటర్లలోకి రాబోతున్న సందర్భంగా తాజాగా మేకర్స్ ట్రైలర్ ను రిలీజ్ చేశారు. ప్రేమలోని సంతోషం, బాధల సమ్మిళితంగా ఈ ట్రైలర్ సాగింది. ఈ సినిమాతో పాటు శనయా 'తూ యా మై' అనే సినిమాలోనూ నటిస్తోంది. అది వచ్చే యేడాది వాలెంటైన్స్ డే కానుకగా రానుంది.

ఫాకింగ్.. సడనగా ఓటీటీకి

కమల్ థగ్గర్లేఫ్! ఇక్కడైనా చూస్తారా



కమల్ హాసన్ మణిరత్నం కాంబినేషన్లో ఎంతో ప్రతిష్టాత్మకంగా రూపొంది గత నెలలో థియేటర్లలోకి వచ్చి ఘోర పరాజయం చవి చూసిన చిత్రం థగ్గర్ లేఫ్. త్రిష, శింబు, అభిరామి, నాజర్, తనికెళ్ళ భరణి వంటి నటులు ప్రధాన పాత్రల్లో నటించారు. అయితే ఈ చిత్రం సడన్ గా డిజిటల్ స్ట్రీమింగ్ కు వచ్చి ప్రేక్షకులకు పాకిచ్చింది. మామూలుగా అయితే జూలై 4 శుక్రవారం ఓటీటీకి రావాల్సి ఉన్న ఈ చిత్రం ఓ రోజు ముందుగానే బుధవారమే అందుబాటులోకి

వచ్చింది. నాయకుడు వంటి కల్ట్ క్లాసిక్ తర్వాత కమల్, మణిరత్నం కలిసి చేసిన చిత్రం కావడంతో రిలీజ్ కు ముందు నుంచే వీపరీతమైన అంచనాలు పెరిగి విడుదల తర్వాత ఈ మేర చిత్రం లేకపోవడంతో మణిరత్నం, కమల్ లకేరీలో భారీ డిజాస్టర్ గా నిలిచింది. %కథ విషయానికి వస్తే.. చిన్నాయన అలియాస్ రంగరాయ శక్తిరాజు (కమల్ హాసన్) ఓల్డ్ ఢిల్లీలో పెద్ద డాన్. పోలీసులు అతన్ని పట్టుకునే క్రమంలో జరిగిన కాల్పుల్లో ఓ పేవర్ బాయ్ తండ్రి మరణిస్తాడు. దాంతో అతని కుమారుడు అమర్ (శింబు)ని చేరదీసి పెంచుతాడు. తప్పుపొయిన అమర్ నాలుగేళ్ల చెల్లెలిని సైతం వెతికే పనిలో ఉంటాడు. అయితే కొన్ని సువత్సరాల తర్వాత శక్తిరాజుపై జరిగిన ఓ ఎటాక్ విషయంలో అమర్ పై అనుమానాలు వస్తాయి. ఆపై ఇద్దరి మధ్య గొడవలు తారాస్థాయికి చూరుతాయి. ఈ నేపథ్యంలో అమర్ లో మార్పు ఎందుకు, ఎలా వచ్చింది, వృత్తిరీత్యా ఎదుగుదల కారణమా? ఇంద్రాణి (త్రిష) కారణమా? లేదా శక్తిరాజు తన తండ్రిని చంపాడనే కోపమా? నేపాల్ వెళ్లిన శక్తిరాజుకి ఏం జరిగింది అన్నది కథ.



సంగీత్ శోభన్, నయన సారిక జంటగా నిహారికా కొణిదెల నిర్మిస్తున్న కొత్త

ఐనోడం పంచేందుకు

చిత్రం బుధవారం పూజా కార్యక్రమాలతో మొదలైంది. మానస శర్మ దర్శకత్వం వహిస్తున్నారు. ముహూర్తపు సన్నివేశానికి దర్శకుడు నాగ్ అశ్విన్ క్లాప్ ఇచ్చారు. మరో దర్శకుడు వశిష్ట కెమెరా స్విచ్చాన్ చేశారు. తొలి సన్నివేశానికి ఇంకో దర్శకుడు కల్యాణ్ శంకర్ దర్శకత్వం వహించారు. ఆద్యంతం వినోద ప్రధానంగా సాగే కుటుంబ కథా చిత్రం ఇది, ఈనెల 15 నుంచి రెగ్యులర్ హూటింగ్ ప్రారంభిస్తామని చిత్రబృందం తెలిపింది.

టండే సోపానం

వైభవ్ ధనాధన్



నార్తాంప్టన్: యువ క్రికెటర్ వైభవ్ సూర్యవంశీ (31 బంతుల్లో 6 ఫోర్లు, 9 సిక్సర్లతో 86) మెరుపు ఇన్నింగ్స్ తో చెలరేగడంతో మూడో వన్డేలో భారత్ అండర్-19 జట్టు 4 వికెట్ల తేడాతో ఇంగ్లండ్ అండర్-19 జట్టుపై గెలిచింది. వర్షం కారణంగా ఆలస్యంగా మొదలైన ఈ మ్యాచ్ ను 40 ఓవర్లకు కుదించారు. మొదట బ్యాటింగ్ కు దిగిన ఇంగ్లండ్.. కనిష్ఠ చౌహాన్ (3/30) ధాటికి 40 ఓవర్లలో 268/6 స్కోరు చేసింది. కెప్టెన్ థామస్ రే (76 నాటౌట్), ఓపెనర్ డాకిన్స్ (62) అర్ధ సెంచరీలు చేశారు. ఛేదనలో ఓపెనర్ వైభవ్ కు తోడు విహాన్ (46), కనిష్ఠ (43 నాటౌట్) సత్తా చాటడంతో భారత జట్టు 34.3 ఓవర్లలోనే 274/6 స్కోరు చేసి గెలిచింది. దీంతో ఐదు వన్డే ఈ సిరీస్ లో భారత్ 2-1తో ఆధిక్యంలో నిలిచింది. తొలి వన్డేలో భారత్, రెండో మ్యాచ్ లో ఇంగ్లండ్ గెలిచాయి.

గాఫ్ కు రులర్

లండన్: వింబుల్డన్ లో ఊహించని షాక్. ఇటీవలే ఫ్రెంచ్ ఓపెన్ నెగ్గి సమరోత్సాహంతో ఉన్న మహిళల రెండోసీడ్ కొకా గాఫ్ అనూహ్యంగా తొలి రౌండ్ లోనే వెనుదిరిగింది. ఈ అమెరికా స్టార్ కు ఉక్రెయిన్ భామ దయానా యాస్ట్రెమ్స్కా రులర్ కిచ్చింది. ప్రపంచ 46వ ర్యాంకరైన 25 ఏళ్ల దయానా 7-6 (7-3), 6-1తో ప్రపంచ నెంబర్ 2 గాఫ్ ను కంగుతినిపించి రెండోరౌండ్ కు చేరింది. 21 ఏళ్ల గాఫ్.. ఓ గ్రాండ్ స్లామ్ లో మొదటిరౌండ్ లోనే ఓడడం 2023 తర్వాత ఇదే మొదటిసారి. మరోవైపు టాప్ సీడ్ సబలెంక 7-6(7-4), 6-



4తో మేరీ బొజ్కివాపై గెలిచి మూడోరౌండ్ చేరింది. 6వ సీడ్ మాడిసన్ కీస్ 6-4, 6-2తో డానిలోవిచ్ నెగ్గింది. చెక్ రిపబ్లిక్ స్టార్ పెట్రా క్విట్నోవాకు తానాడిన చివరి వింబుల్డన్ లో నిరాశ ఎదురైంది. తొలిరౌండ్ లోనే ఓటమిపాలైంది.

జ్యోతికి గాయం



న్యూఢిల్లీ: ఆసియా చాంపియన్, తెలుగు అథ్లెట్ యుర్రాజి జ్యోతి మోకాలి గాయానికి గురైంది. సాధన చేస్తున్న సమయంలో తన మోకాలికి గాయమైందని జ్యోతి బుధవారం సోషల్ మీడియా ద్వారా తెలిపింది. 100 మీటర్ల హర్మిల్స్ లో జాతీయ రికార్డు గ్రహీత అయిన 25 ఏళ్ల జ్యోతి.. ప్రస్తుతం ప్రపంచ అథ్లెటిక్స్ చాంపియన్ షిప్ నకు అర్హత సాధించడమే

లక్ష్యంగా కఠోరంగా శ్రమిస్తోంది. ఈ పరిస్థితుల్లో ఆమె గాయానికి గురవడం ప్రపంచ చాంపియన్ షిప్ లో భారత పతక అవకాశాలకు గండి పడినట్టే. ప్రపంచ టోర్నీ సెప్టెంబరు 13 నుంచి 21 వరకు టోక్యోలో జరగనుంది. జ్యోతి ప్రస్తుత గాయానికి నర్సరీ చేయాల్సిన అవసరమైందని భారత అథ్లెటిక్స్ సమాఖ్య (ఏఎఫఐ) వర్గాలు వెల్లడించాయి.

గిల్.. జగేల్

బర్మింగ్ హామ్: క్లౌస్ ఆటతో కెప్టెన్ శుభ్ మన్ గిల్ (216 బంతుల్లో 12 ఫోర్లతో 114 బ్యాటింగ్) వరుసగా రెండో శతకంతో మెరవగా.. యశస్వి జైస్వాల్ (107 బంతుల్లో 13 ఫోర్లతో 87) శుభారంభం అందించడంతో.. ఇంగ్లండ్ తో రెండో టెస్ట్ తొలి రోజును భారత్ మెరుగ్గా ముగించింది. బుధవారం ఆరంభమైన టెస్ట్ లో భారత్ తొలి ఇన్నింగ్స్ లో 85 ఓవర్లలో 310/5 స్కోరు చేసింది. మొదటి రోజు ఆట చివరకు గిల్ తోపాటు జడేజా (41 బ్యాటింగ్) క్రీజులో ఉన్నాడు. కరుణ్ నాయర్ (31) మరోసారి విఫలమయ్యాడు. క్రిస్ వోక్స్ రెండు వికెట్లు పడగొట్టాడు. ఈ మ్యాచ్ లో భారత్ మూడు మార్పులు చేసింది. బుర్రాకు విశ్రాంతినివ్వగా.. సాయి సుదర్శన్, శార్దూల్ రాకూర్ పై వేటు వేశారు. వారి స్థానాల్లో వాషింగ్ టన్ సుందర్, నితీష్ కుమార్ తోపాటు పేసర్ ఆకాశ్ దీపకు తుది జట్టులో చోటు దక్కింది. ఇంగ్లండ్ మాజీ ఆటగాడు వేన్ లార్కిన్స్ మృతికి సంతాపంగా నల్లరిబృన్లు ధరించారు. చెలరేగిన జైస్వాల్.. ఇంగ్లండ్ బౌలర్లు జైస్వాల్ ను తీవ్రంగా వరీక్షించినా.. అతడు మాత్రం ఓపిగ్గా క్రీజులో నిలదొక్కుకొనేందుకు ప్రయత్నించాడు. ఈ



క్రమంలో జైస్వాల్ ను దాదాపుగా వికెట్ల ముందు దొరకబుచ్చుకొన్నాడు. కానీ, రివ్యూలో అంపైర్ కాలే కావడంతో జైస్వాల్ ఊపిరిపీల్చుకొన్నాడు. కానీ, మరో ఓపెనర్ రాహుల్ (2) దారుణంగా విఫలమయ్యాడు. 26 బంతులాడిన రాహుల్.. వోక్స్ బౌలింగ్ లో బౌల్డ్ అయ్యాడు. అనంతరం వన్ డెన్ లో వచ్చిన కరుణ్ నాయర్.. జైస్వాల్ కు సహకారం అందించాడు. వీరిద్దరూ రెండో వికెట్ కు 80 పరుగుల భాగస్వామ్యంతో ఆడుకొనే ప్రయత్నం చేశారు. క్రమంగా గేరు మార్చిన జైస్వాల్ బౌండ్రీతో ఫిఫ్టీ మార్కుకు చేరుకొన్నాడు. కానీ, లంచ్ కు ముందు నాయర్ ను షార్ట్ పిచ్ బాల్ తో అవుట్ చేసిన కార్న్.. జట్టుకు కావల్సిన బ్రేక్ ను అందించాడు. దీంతో తొలి సెషన్ లో భారత్ 98/2తో నిలిచింది.

యశస్వి జైస్వాల్ హాఫ్ సెంచరీ..

లంచ్ బ్రేక్ సమయానికి టీమిండియా 98/2



ఇంగ్లండ్, టీమిండియా మధ్య రెండో టెస్ట్ ఎడ్వైజాస్టన్ వేదికగా ప్రారంభమైంది. ఐదు టెస్ట్ ల సిరీస్ లో భాగంగా లీడ్స్ లో జరిగిన మొదటి టెస్ట్ లో టీమిండియా ఓటమి పాలైన సంగతి తెలిసిందే. దాదాపు వారం రోజుల విరామం తర్వాత ఎడ్వైజాస్టన్ లో రెండో టెస్ట్ మొదలైంది. టాస్ గెలిచిన ఇంగ్లీష్ జట్టు బౌలింగ్ ఎంచుకుంది. అల్ రౌండర్ వాషింగ్ టన్ సుందర్ కు జట్టులో చోటు దక్కింది. స్పెషలిస్ట్ స్పిన్నర్ కుల్వీష్ యాదవ్ ను పక్కన పెట్టి మరో వాషింగ్ టన్ సుందర్ ను తీసుకున్నారు. టాస్ ఓడి బ్యాటింగ్ కు దిగిన టీమిండియాకు ఆరంభంలోనే ఎదురు తిరిగింది. తొలి మ్యాచ్ సెంచరీ హీరో కేవల్ రాహుల్ (2) 9 ఓవర్లలోనే అవుటయ్యాడు. క్రిస్ వోక్స్ వేసిన

బంతిని డిఫెన్స్ ఆడబోయి క్లీన్ బౌల్డ్ అయ్యాడు. అయితే మరో ఎండ్ లో ఓపెనర్ యశస్వి జైస్వాల్ సమయోచితంగా రాణించాడు. 69 బంతుల్లో 11 ఫోర్లతో 62 పరుగులు చేసి నాటౌట్ గా నిలిచాడు. రాహుల్ అవుట్ అయిన తర్వాత బ్యాటింగ్ కు దిగిన కరుణ్ నాయర్ (50 బంతుల్లో 31) ఫర్వాలేదనిపించాడు. జైస్వాల్, కరుణ్ నాయర్ రెండో వికెట్ కు 80 పరుగులు జోడించారు. లంచ్ బ్రేక్ కు ముందు కరుణ్ నాయర్ అవుటయ్యాడు. బ్రెడ్ డన్ కార్న్ వేసిన 23.3వ బంతికి హ్యరీ బ్రాకర్ కు క్యాచ్ ఇచ్చి వెనుదిరిగాడు. దీంతో టీమిండియా రెండో వికెట్ కోల్పోయింది. సెకెండ్ డౌన్ లో కెప్టెన్ శుభ్ మన్ గిల్ (1 నాటౌట్) బ్యాటింగ్ కు దిగాడు. తొలి రోజు ఆటలో 25 ఓవర్లు పూర్తైన తర్వాత భోజన విరామ సమయానికి టీమిండియా 98/2తో నిలిచింది. క్రీజులో జైస్వాల్ (62 నాటౌట్), గిల్ (1 నాటౌట్) క్రీజులో ఉన్నారు.

క్రికెట్ లోనే అతిపెద్ద సమరం..

వాటే ఐడియా సర్ జీ!



వాటే ఐడియా సర్ జీ!

క్రికెట్ లో ఐపీఎల్ ఒక సంచలనం అనే చెప్పాలి. భారత క్రికెట్ బోర్డు దగ్గర నుంచి టీమిండియా ప్లేయర్లు, దేశవాళీ క్రికెటర్లు, ఓవర్సీస్ ఆటగాళ్ల వరకు.. బంగారు గుడ్లు పెట్టే క్యాష్ రిచ్ లీగ్ తో ఎంతో మంది కోట్లు వెనకేసుకున్నారు. దీంతో ఐపీఎల్ ను చూసి ఇతర దేశాల్లోనూ బోలెడు పొట్టి లీగ్ లు పుట్టుకొచ్చాయి. పాకిస్థాన్ ప్రీమియర్ లీగ్, బిగ్ బాష్ లీగ్, ది హండ్రెడ్, సౌతాఫ్రికా ప్రీమియర్ లీగ్, లంకా ప్రీమియర్ లీగ్.. ఇలా దాదాపుగా ప్రతి క్రికెట్ టీమ్ తమ దేశంలో ఒక లీగ్ ను తీసుకొచ్చింది. అయితే ఇప్పుడీ లీగ్స్ తో ఓ పెద్ద ప్రయోగమే జరగబోతోంది. ఈ అన్ని టీమ్స్ ను కలిపి ఓ మహా సమరానికి సన్నాహాలు చేస్తున్నారు. దీని గురించి మరింతగా తెలుసుకుందాం.. క్రికెట్ లోనే బిగ్ ఫైట్ కు త్వరలో తెరలేపనుంది. వచ్చే ఏడాది వరల్డ్ క్లబ్ చాంపియన్ షిప్ - 2026 నిర్వహించనున్నట్లు

తెలుస్తోంది. ఇండియన్ ప్రీమియర్ లీగ్, బిగ్ బాష్, ది హండ్రెడ్ తో పాటు ప్రపంచ వ్యాప్తంగా ఉన్న ఇతర బడా క్రికెట్ లీగ్స్ లో చాంపియన్లుగా నిలిచిన వలు ఇతర జట్లతో ఓ టోర్నమెంట్ నిర్వహించనున్నారు. అదే వరల్డ్ క్లబ్ చాంపియన్ షిప్. దాదాపుగా ఇదే ఫార్మాట్ లో ఒకప్పుడు చాంపియన్స్ లీగ్ నిర్వహించేవారు. ఇప్పుడు అదే లీగ్ ను సరికొత్తగా వరల్డ్ క్లబ్

చాంపియన్ షిప్ రూపంలో మళ్లీ ప్రారంభించేందుకు ఏర్పాట్లు చేస్తున్నారు. ఐపీఎల్ నుంచి 3 జట్లు ఈ టోర్నీలో ఆడతాయని వినిపిస్తోంది. వీఎస్ఎల్, బీబీఎల్, ఎస్ఎ20, సీపీఎల్, ది హండ్రెడ్ నుంచి కొన్ని జట్లు పాల్గొంటాయని సమాచారం. 2026 మార్చి నుంచి మే వరకు ఈ టోర్నీ నిర్వహణకు ప్లానింగ్ జరుగుతోందని తెలుస్తోంది.

టండే బజనెస్

వినియోగదారులకు వీణ తీపి కలుగు.. రీఫార్మ్లపై ఏడాదికి 24 రోజులు అదనపు గడువు..!



దేశంలోని ప్రముఖ టెలికాం సంస్థ వొడాఫోన్ బడియా , తమ 2%+ % వ్యూండ్ సెల్ వినియోగదారుల కోసం నూతనంగా వీ గ్యారెంటీ కార్యక్రమాన్ని ఆరంభించింది. ఈ వినియోగదారులకు 24 రోజుల అదనపు గడువు ప్రయోజనం అందుకోవచ్చును. ఈ కార్యక్రమం కింద, రూ. 199 అంతకంటే ఎక్కువ విలువ గల ప్రతి అపరిమిత వాయిస్ రీఫార్మ్స్ ప్యాక్పై

2 రోజుల అదనపు గడువును కస్టమర్ ఖాతాలో జమ చేస్తారు. ఈ 24 రోజుల అదనపు గడువు 12 నెలల వ్యవధిలో క్రెడిట్ అవుతుంది. వాయిస్ మాత్రమే వాడే వారు, లేదా తక్కువ డేటా వినియోగించే ప్రీపెయిడ్ కస్టమర్లు ఎదుర్కొనే దీర్ఘకాల సమస్యను పరిష్కరించే లక్ష్యంతో ఇది రూపొందించబడింది. సంప్రదాయ 28 రోజుల ప్యాక్లతో, వినియోగదారులు తరచుగా ఒకే క్యాలెండర్ నెలలో రెండుసార్లు రీఫార్మ్స్ చేయాల్సి వస్తుంది. కొన్నిసార్లు సేవలు మధ్యలో ఆగిపోతాయి. “వీ గ్యారెంటీ” ప్రారంభంతో, కస్టమర్లు ఇకపై సాధారణ 28 రోజులకు బదులుగా 30 రోజుల సర్వీస్ గడువు పొందుతారు. ఇది ప్రతి నెలా ఒకే రీఫార్మ్తో సరిపెట్టుకోవడానికి వీలు కల్పిస్తుంది. 28 రోజుల కన్నా ఎక్కువ గడువు ఉన్న రీఫార్మ్లలో సైతం, ఈ అదనపు రెండు రోజులు రీఫార్మ్ సైకిల్లో ఏర్పడే అంతరాలను పూరించి, ఎక్కువ సౌలభ్యాన్ని నిరంతర సేవలను అందిస్తాయి.

మేకిన్ ఇండియా కు చైనా గండి

ఫాక్స్ కాన్ నుంచి చైనా ఉద్యోగులు వెనక్కి

న్యూఢిల్లీ: భారత్పై చైనా ఆర్థిక యుద్ధాన్ని తీవ్రం చేస్తోంది. ఇప్పటికే రేర్ ఎర్ట్ మాగ్నెట్లు, ప్రత్యేక ఎరువుల ఎగుమతులపై ఆంక్షలు విధించిన చైనా ఇప్పుడు కొత్తగా భారత్లో యాపిల్ ఐఫోన్ల తయారీకి గండి కొట్టేందుకు సిద్ధమవుతోంది. ఇందుకోసం యాపిల్ కంపెనీ కోసం భారత్లో ఐఫోన్లను తయారు చేసే టైవాన్ కంపెనీ ఫాక్స్ కాన్ ఫ్యాక్టరీల నుంచి తన ఇంజనీర్లు, సాంకేతిక సిబ్బందిని వెనక్కి తీసుకుంటోంది. గత రెండు నెలల్లోనే దక్షిణ భారత్లోని ఫాక్స్ కాన్ ప్లాంట్లలో పనిచేసే దాదాపు 300 మంది సాంకేతిక సిబ్బందిని చైనా వెనక్కి తీసుకుంది. అయితే ఈ ఆంక్షల కారణంగా భారత్ కంపెనీలకు తాత్కాలిక ఇబ్బందులే తప్ప, దీర్ఘకాలికంగా వచ్చే ఇబ్బందులు ఏమీ ఉండక పోవచ్చని నిపుణులు అంచనా. ఎందుకంటే ? : కొవిడ్ తర్వాత అమెరికా, ఈయూ, జపాన్ దేశాల కంపెనీలు ‘చైనావన్’ విధానాన్ని అనుసరిస్తున్నాయి. ఇందులో భాగంగా తమ ఉత్పత్తి యూనిట్లను చైనా నుంచి భారత్, వియత్నాం వంటి దేశాలకు తరలిస్తున్నాయి. యాపిల్ కంపెనీ అయితే ఇప్పటికే తన ఐఫోన్లలో 20 శాతం భారత్



నుండి దిగుమతి చేసుకుంటోంది. వచ్చే ఏడాదికల్లా దీన్ని మరింత పెంచబోతున్నట్లు ప్రకటించింది. దీంతో ప్రపంచ ఫ్యాక్టరీగా తనకున్న ఆధిపత్యం ఎక్కడ చేజారుతుందోనని చైనా భయపడుతోంది. దీనికి తోడు గల్వాన్ సరిహద్దు ఘర్షణల తర్వాత మన దేశం చైనా కంపెనీల పెట్టుబడులపై కఠిన ఆంక్షలు విధించింది. మన టెలికం కంపెనీలు ప్రారంభించిన 4జీ, 5జీ నెట్వర్క్ల విస్తరణతోనూ ప్రభుత్వం చైనా కంపెనీలను అనుమతించలేదు. ఈ అక్కసుతోనే చైనా ప్రభుత్వం మన దేశ కంపెనీలకు టెక్నాలజీ బదిలీ, నిపుణులైన సిబ్బంది రాకపోకలపై ఆంక్షలు కట్టుబట్టడం చేస్తోందని భావిస్తున్నారు.

రోజు రోజుకు పెరుగుతున్న బంగారం ధరలు

బంగారం కొనాలనుకునే వారికి వరుస షాక్లు తగులుతున్నాయి. గత వారం రోజుల నుంచి బంగారం ధరలు పెరుగుతున్నాయే తప్ప తగ్గటం లేదు. వారం క్రితం స్వచ్ఛమైన 24 క్యారెట్ల బంగారం ధర 93 వేల దగ్గర ట్రేడ్ అయింది. వారం రోజుల్లోనే ఊహించని విధంగా .. 98 వేలకు చేరుకుంది. అంతర్జాతీయ మార్కెట్లో కొనసాగుతున్న పరిస్థితులు చూస్తుంటే బంగారం ధరలు మరింత పెరిగే అవకాశం కనిపిస్తోంది. బంగారం కొనాలనుకునే వారు ముందుగానే జాగ్రత్త పడాలని, ధరలు తగ్గినప్పుడు కొని పెట్టుకోవటం ఉత్తమమని ట్రేడ్ నిపుణులు సూచిస్తున్నారు. హైదరాబాద్ నగరంలో నిన్న 10 గ్రాముల 22 క్యారెట్ల బంగారం ధర 90,650

రూపాయల దగ్గర..10 గ్రాముల 24 క్యారెట్ల బంగారం ధర 98,890 రూపాయల దగ్గర.. 10 గ్రాముల 18 క్యారెట్ల బంగారం ధర 74,170 రూపాయల దగ్గర ట్రేడ్ అయింది. నిన్నటితో పోల్చుకుంటే పది గ్రాముల బంగారంపై.. గ్రాముకు ఒక రూపాయి చొప్పున 10 రూపాయలు పెరిగింది. 10 గ్రాముల 24 క్యారెట్ల బంగారం ధర 98,900 రూపాయల దగ్గర.. 10 గ్రాముల 22 క్యారెట్ల బంగారం ధర 90,660 రూపాయల దగ్గర.. 10 గ్రాముల 18 క్యారెట్ల బంగారం ధర .. 74,180 రూపాయల దగ్గర ట్రేడ్ అవుతోంది.నగరంలో వెండి ధరలు ఇలా .. మొన్నటి వరకు బంగారం ధరలు తగ్గినా వెండి ధరలు మాత్రం పెరుగుతూ పోయాయి. కానీ, ఈ రోజు వెండి ధరలు తగ్గాయి.



నిన్న హైదరాబాద్ నగరంలో 100 గ్రాముల వెండి ధర 12000 దగ్గర ట్రేడ్ అయింది. కేజీ వెండి ధర 1,20,000 దగ్గర ట్రేడ్ అయింది. ఈ రోజు 100 గ్రాముల వెండిపై 10 రూపాయలు, కేజీ వెండిపై 100 రూపాయలు తగ్గింది. 100 గ్రాముల వెండి ధర నేడు 11990 దగ్గర ట్రేడ్ అవుతోంది. కేజీ వెండి ధర 1,19,900 దగ్గర ట్రేడ్ అవుతోంది.

కంపెనీ రుణ ఖాతాను మోసాల జాబితాలో చేర్చాలని

ఎస్బీఐ నిర్ణయం



న్యూఢిల్లీ: అనిల్ అంబానీకి చెందిన దివాలా టెలికం కంపెనీ రిలయన్స్ కమ్యూనికేషన్స్ (ఆర్కామ్) రుణాన్ని మోసపూరిత ఖాతాల్లో చేర్చాలని ప్రభుత్వ రంగ బ్యాంకింగ్ దిగ్గజం ఎస్బీఐ నిర్ణయించింది. అలాగే, ఈ రుణ మోసంపై ఆర్బీఐకి పంపనున్న నివేదికలో ఆర్కామ్ మాజీ డైరెక్టర్ అనిల్ అంబానీపైనా ఎస్బీఐ ఫిర్యాదు చేయనుంది. దీంతో, ఆర్కామ్కు గతంలో రుణాలిచ్చిన ఇతర బ్యాంకులు సైతం ఎస్బీఐ బాటను అనుసరించే అవకాశం ఉ

ంది. ఎస్బీఐ తాజా నిర్ణయం తనను దిగ్గజం అనిల్ అంబానీ అన్నారు. రుణ నిధుల వినియోగంలో నంస్త నిబంధనలను అతిక్రమించినట్లు గుర్తించడంతో ఆర్కామ్ రుణాన్ని మోసపూరిత ఖాతాల్లో చేర్చాలని ఎస్బీఐకి చెందిన మోసాల గుర్తింపు కమిటీ (ఎఫ్ఐసీ) నిర్ణయించింది. ఈ నిర్ణయానికి సంబంధించి జూన్ 23వ తేదీతో కూడిన లెటర్ ద్వారా ఎస్బీఐ తమకు సమాచారం అందించినది ఆర్కామ్ బుద్ధవారం స్టాక్ ఎక్స్చేంజ్లకు వెల్లడించింది. ఆర్బీఐ మార్గదర్శకాల ప్రకారం.. బ్యాంక్ ఏదైనా కంపెనీకిచ్చిన రుణాన్ని మోసపూరిత ఖాతాల్లో జాబితాలో చేర్చినట్లయితే, ఆ విషయాన్ని 21 రోజుల్లో ఆర్బీఐకి రిపోర్ట్ చేయాలి. అలాగే, సీబీఐ లేదా పోలీసులకు కూడా ఫిర్యాదు చేయాల్సి ఉంటుంది. ఆర్కామ్, దాని అనుబంధ సంస్థలు

బ్యాంక్ల నుంచి మొత్తం రూ.31,580 కోట్ల రుణాలు తీసుకున్నాయని ఎస్బీఐ తన లేఖలో వెల్లడించింది. పలు బ్యాంకుల నుంచి తీసుకున్న రుణాలను తిరిగి చెల్లించడంలో ఆర్కామ్ విఫలమవడంతో బ్యాంకులు కంపెనీ రుణ ఖాతాలను 2016 లోనే మొండి పద్ధతుల జాబితాలో చేర్చాయి. అయితే, ఈ రుణాల వినియోగంలో నిబంధనలను అతిక్రమించారన్న ఆరోపణలపై స్పందించేందుకు గడిచిన రెండేళ్లలో ఆర్కామ్తో పాటు అనిల్ అంబానీకి పలు అవకాశాలివ్వడం జరిగిందని, వారి నుంచి సరైన స్పందన లభించలేదని ఎస్బీఐ పేర్కొంది. గత ఏడాది కెనరా బ్యాంక్ కూడా ఆర్కామ్ రుణ ఖాతాను మోసంగా వర్గీకరించింది. కానీ, బాంబే హైకోర్టు బ్యాంక్ నిర్ణయంపై స్టే విధించింది. ఎస్బీఐ తాజా చర్యలకు వ్యతిరేకంగా ఆర్కామ్ కోర్టును ఆశ్రయించే అవకాశాలున్నట్లు తెలుస్తోంది.

ఎంసీఎల్ఆర్ రేటును తగ్గించిన

ఇండియన్ బ్యాంక్

న్యూఢిల్లీ: ప్రభుత్వ రంగంలోని ఇండియన్ బ్యాంక్ రిటైర్ రుణాలపై నిధుల సమీకరణ వ్యయాల ఆధారిత వడ్డీరేటును (ఎంసీఎల్ఆర్) 0.05 శాతం మేరకు తగ్గించింది. దీంతో ఈ రేటు 9 శాతానికి దిగివచ్చింది. ఈ కొత్త రేటు గురువారం నుంచే అమలులోకి వస్తుంది. దీంతో ఆటో, పర్సనల్, గృహరుణాలు మరింత చవుక అవుతాయి. అలాగే కస్టమర్లకు మరింత సౌలభ్యం కల్పించడం లక్ష్యంగా బ్యాంకు ఖాతాలో కనీస నిల్వ నిర్వహించకపోతే విధించే చార్జీలను పూర్తిగా ఎత్తివేసింది. ఇది జూలై 7 నుంచి అమలులోకి వస్తుంది.



రాబడి, పన్ను ఆదా చేసే

టాప్ 3 మ్యూచువల్ ఫండ్స్

మీరు పన్ను ఆదా చేస్తూనే మంచి రాబడిని పొందాలనుకుంటున్నారా. అయితే ఈక్విటీ లింక్ సేవింగ్స్ స్కీమ్ ఎంపిక మంచి ఛాయిస్ అని చెప్పవచ్చు. ఈ ఫండ్స్ ఈక్విటీలలో పెట్టుబడి పెట్టడం ద్వారా మీరు దీర్ఘకాలిక రాబడిని పొందుతారు. దీంతోపాటు ఆదాయపు పన్ను చట్టం సెక్షన్ 80సీ కింద రూ.1.5 లక్షల వరకు పన్ను మినహాయింపును కూడా పొందవచ్చు. ఈ నేపథ్యంలో మూడు ప్రముఖ ఈఎల్ఎస్ఎస్ ఫండ్స్ గురించి తెలుసుకుందాం. మోతీలాల్ ఓస్వాల్ ఈఎల్ఎస్ఎస్ ఫండ్ గత 5 సంవత్సరాలలో సంవత్సరానికి 29.31% రాబడిని అందించింది. ఇది మంచి పనితీరును కలిగి ఉంది. ఈ ఫండ్ నికర ఆస్తి విలువ (రూ.61.13 కాగా, ఇది రూ.4,360 కోట్ల ఆస్తులను నిర్వహిస్తోంది. 2014 డిసెంబర్లో ప్రారంభమైన ఈ ఫండ్, నిష్ఠి 500 టీఆర్ఐ టెంచర్తో పోలిస్తే సంవత్సరానికి 18.81% రాబడిని సాధించింది. ఈ ఫండ్ ఖర్చు నిష్పత్తి కేవలం 0.64%. ఇది ఈ విభాగంలో అత్యంత తక్కువ కావడం విశేషం. దీనిలో కనీస స్పెషుమాటిక్ ఇన్వెస్ట్మెంట్ ప్లాన్ (కనీస పెట్టుబడి రూ.500గా ఉ



ంది. కనీస లంప్సమ్ రూ.1,000. గత 5 సంవత్సరాలలో రూ.3.5 లక్షల ఒకేసారి పెట్టుబడి ఈ ఫండ్లో రూ.12,66,000 కార్పస్గా మారింది. ఎస్బీఐ ట్యాక్స్ సేవర్ ఫండ్ ఎస్బీఐ ఈఎల్ఎస్ఎస్ ట్యాక్స్ సేవర్ ఫండ్ గత 5 సంవత్సరాలలో సంవత్సరానికి 28.71% రాబడిని అందించింది. ఈ ఫండ్ %సీఎం రూ.479.24 కాగా, ఇది రూ.29,667 కోట్ల ఆస్తులను నిర్వహిస్తోంది. 2013 జనవరిలో ప్రారంభమైన ఈ ఫండ్, బీఎస్ఈ 500 టీఆర్ఐ టెంచర్తో పోలిస్తే సంవత్సరానికి 16.92% రాబడిని సాధించింది. ఈ ఫండ్ ఖర్చు నిష్పత్తి 0.93%, ఇది సగటు స్థాయిలో ఉంది. కనీస %సీఎం రూ.500, కనీస లంప్సమ్ రూ.1,000.

గత 5 సంవత్సరాలలో రూ.3.5 లక్షల ఒకేసారి పెట్టుబడి రూ.12,36,000 కార్పస్గా మారింది. ఈ ఫండ్ స్థిరమైన రాబడి, మంచి ఆస్తి కారణంగా సమృద్ధమైన ఎంపికగా ఉంది. హెచ్డీఎఫ్సీ ట్యాక్స్ సేవర్ ఫండ్ హెచ్డీఎఫ్సీ ఈఎల్ఎస్ఎస్ ట్యాక్స్ సేవర్ ఫండ్ గత 5 సంవత్సరాలలో సంవత్సరానికి 27.74% రాబడిని అందించింది. ఈ ఫండ్ %సీఎం రూ.1539.094, ఇది రూ.16,454 కోట్ల ఆస్తులను నిర్వహిస్తోంది. 2013 జనవరిలో ప్రారంభమైన ఈ ఫండ్, నిష్ఠి 500 టీఆర్ఐ టెంచర్తో పోలిస్తే సంవత్సరానికి 15.77% రాబడిని సాధించింది. ఈ ఫండ్ ఖర్చు నిష్పత్తి 1.07% కాగా, ఇది మిగతా రెండు ఫండ్లతో పోలిస్తే కొంచెం ఎక్కువ అని చెప్పవచ్చు. కనీస %సీఎం రూ.500, కనీస లంప్సమ్ రూ.1,000. గత 5 సంవత్సరాలలో రూ.3.5 లక్షల ఒకేసారి పెట్టుబడి రూ.11,90,000 కార్పస్గా మారింది. ఈ ఫండ్ విత్సనీయ ట్రాండ్ పై నమ్మకం ఉన్నవారికి మంచి ఛాయిస్. ఈ మూడు ఫండ్స్ గత 5 సంవత్సరాలలో మంచి రాబడిని అందించాయి.

మైక్రోసాఫ్ట్లో మరో 9000

ఉద్యోగాల కోత



రెడ్ మాండ్ (అమెరికా): అంతర్జాతీయ టెక్నాలజీ దిగ్గజం, విండోస్ అపరేటింగ్ సిస్టమ్ రూపకర్త మైక్రోసాఫ్ట్ వ్యయ నియంత్రణలో భాగంగా మరో విడత భారీ ఉద్యోగాల కోతకు శ్రీకారం చుట్టింది. ఈ

సారి కంపెనీ మొత్తం సిబ్బంది 2.28 లక్షల మందిలో 4 శాతానికి సమానమైన 9,100 మందికి ఉద్వాసన పలకాలని నిర్ణయించినట్లు తెలిసింది. బుధవారం నుంచే వారికి పింక్ స్లిప్లు ఇవ్వడం ప్రారంభించింది. ప్రపంచవ్యాప్తంగా ఉన్న కంపెనీ కార్యాలయాల్లోని ఉద్యోగులపై ఇది ప్రభావం చూపనుందని, ప్రధానంగా సేల్స్, ఎక్స్ట్రాక్స్ వీడియో గేమ్ విభాగాల్లో అధిక కోతలుంటాయని మైక్రోసాఫ్ట్ తెలిపింది. కంపెనీ ఉద్యోగులను తగ్గించుకోవడం ఈ ఏడాదిలో ఇది రెండోసారి. మే నెలలో దాదాపు 6,000 మందిని బయటికి సాగనంపింది.